

تین یقینی باتیں

ابو بکثر انمارى رضى الله عنه كتهے هیں مىں نے رسول الله صلى الله عليه وسلم كو به فرماتے هوئے سنا:
”مىں مندرجه ذيل تين چیزوں كى قسم كھاتا هوں:

فَإِذَا الدُّيُّ أَقْسِمُ عَلَيْهِنَّ فَإِنَّهُ مَا نَقَصَ مَالُ عَبْدٍ مِنْ صَدَقَةٍ وَلَا ظِلْمٍ
عَبْدٌ مَظْلَمَةٌ صَبَرَ عَلَيْهَا إِلَّا زَادَ اللَّهُ بِهَا عِزًّا وَلَا فَتَحَ عَبْدٌ بَابَ مَسْأَلَةٍ
إِلَّا فَتَحَ اللَّهُ عَلَيْهِ بَابَ فَقْرٍ - [ترمذى وصحه: ۲۳۲۵]

①..... صدقه كرنے سے كسى شخص كے مال مىں كى واقع نهیں هوئى۔

②..... جس شخص پر كوئى ظم كيا گيا اور اس نے اس پر صبر كيا تو اس سے الله تعالى
اس كى عزت مىں اضافہ هى كرتا هے۔

③..... جس شخص نے اپنے اوپر مانگنے كا دروازہ كھول ليا تو الله تعالى اس پر فقيرى
كا دروازہ كھول ديتے هیں۔“

چند بڑے گناہ

(۴۷)..... عَنْ عَبْدِ اللَّهِ بْنِ عَمْرٍو - رَضِيَ اللَّهُ عَنْهُ - قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: الْكَبَائِرُ الْأَشْرَاكُ بِاللَّهِ وَعُقُوقُ الْوَالِدَيْنِ وَقَتْلُ النَّفْسِ وَالْيَمِينُ الْغَمُوسُ وَفِي رِوَايَةِ أَنَسٍ وَشَهَادَةُ الزُّوْرِ
بدل اليمين الغموس - [البخاری: ۲۶۵۳]

”عبداللہ بن عمرو رضی اللہ عنہ کہتے ہیں کہ رسول اللہ ﷺ نے فرمایا: بڑے بڑے گناہ یہ ہیں: (۱) اللہ تعالیٰ کے ساتھ کسی کو شریک کرنا، (۲) والدین کی نافرمانی کرنا، (۳) کسی جان کو (ناحق) مار ڈالنا، (۴) گناہوں میں اور جہنم میں ڈبو دینے والی قسم۔ حضرت انس رضی اللہ عنہ کی حدیث میں ڈبو دینے والی قسم کی جگہ جھوٹی گواہی کے الفاظ آئے ہیں۔“
الاشراک باللہ: یعنی اللہ تعالیٰ کی ذات اور صفات میں کسی کو شریک کرنا اور جیسی ذات اللہ کی ہے ایسی ذات کسی اور کی سمجھنا اور اس کی عبادت کرنا۔ اور صفات میں شرک یہ ہے کہ جیسی صفات اللہ کی ہیں ایسی صفات کسی اور کی سمجھنا۔
عقوق الوالدین: یعنی والدین کی حقوق نہ ادا کرنا اور انھیں تکلیف و آزار پہنچانا جس کے وہ متحمل نہ ہوں۔ اور ان کے حکم کی خلاف ورزی کرنا۔

اليمين الغموس: یعنی ایسی قسم جو قسم کھانے والے کو گناہ میں غرق کر دیتی ہے پھر وہ اس کو جہنم میں ڈبو دے گا۔ یہ بھی ہو سکتا ہے کہ وہ قسم کسی کا مال فنا کر دینے والی ہو۔

شیخ ابوطالب مکی قوت القلوب میں فرماتے ہیں کہ اس باب میں آنے والی تمام احادیث کو جمع کیا تو میں نے کبار کی تعداد سترہ تک معلوم کی۔ جن میں سے چار کا تعلق دل سے ہے: (۱) شرک، (۲) معصیت پر اصرار کی نیت، (۳) اللہ کی رحمت سے مایوسی، (۴) اللہ تعالیٰ کی تدبیر سے بے خوئی۔

چار گناہوں کا تعلق زبان سے ہے: (۵) جھوٹی گواہی، (۶) پاک دامن مرد یا عورت پر تہمت لگانا، (۷) جھوٹی گواہی، (۸) جادوگری۔

تین گناہوں کا تعلق انسان کے پیٹ سے ہے: (۹) شراب پینا، (۱۰) یتیم کا مال کھانا، (۱۱) سود کا مال کھانا۔

دو گناہوں کا تعلق شرم گاہ سے ہے: (۱۲) زنا، (۱۳) لواطت۔

دو گناہوں کا تعلق ہاتھ سے ہے: (۱۴) ناحق قتل، (۱۵) چوری۔

ایک گناہ کا تعلق پاؤں کے ساتھ ہے: (۱۶) جنگ کے موقع پر کفار سے بھاگ جانا۔

ایک گناہ کا تعلق تمام جسم سے ہے (۱۷) عقوق الوالدین ماں باپ کی نافرمانی۔

فہرست

1	تین یقینی باتیں	جواہر پارے
2	(عبدالصمد ریالوی) چند بڑے گناہ	کلمۂ طیبہ
5	(حافظ احمد شاکر) کہیں ایسا نہ ہو کہ.....	اداریہ
7	(شیخ عمر فاروق) انمول جواہرات	درس حدیث
11	(حافظ ثناء اللہ خان مدنی) احکام و مسائل	احکام و مسائل
14	(حافظ عبدالرشید اظہر) دین میں حدیث نبوی کا مقام (۴) آخری	مقام حدیث
19	(محمد خلیب احمد) حافظ ابوبشر الدولابی رحمۃ اللہ (۲)	علمائے اہل حدیث
25	(محمد اسحاق بھٹی) حافظ عبدالرشید گوہڑوی	علمائے اہل حدیث
30	(محمد سلیم چنیوٹی) روشن صبح کی امید	حالات حاضرہ
32	فہرست کتب	فہرست کتب

دنیوی مال و منال

﴿اللَّهُ يَسْطُرُ الرِّزْقَ لِمَنْ يَشَاءُ وَيَقْدِرُ ۖ وَفَرِحُوا بِالْحَيَاةِ الدُّنْيَا ۖ وَمَا الْحَيَاةُ الدُّنْيَا فِي الْآخِرَةِ إِلَّا مَتَاعٌ﴾ [الرعد: ۲۶/۱۳]

”اللہ تعالیٰ جس کے لیے چاہیں رزق تنگ کر دیتے ہیں اور جس کے چاہیں تنگ کر دیتے ہیں اور یہ لوگ دنیوی زندگی پر خوش ہو گئے ہیں حالاں کہ آخرت کے مقابلے میں دنیوی زندگی معمولی فائدہ ہے۔“

تمنائیں اور آرزوئیں

حضرت ابو ہریرہ رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا:

لَا يَزَالُ قَلْبُ الْكَبِيرِ شَابًا فِي اثْنَتَيْنِ فِي حُبِّ الدُّنْيَا وَطُولِ الْأَمَلِ .

[البخاری: ۶۴۲۰ - مسلم: ۱۰۴۶/۱۱۴]

”بوڑھے آدمی کا دل دو چیزوں کے متعلق ہمیشہ جوان رہتا ہے:

①..... دنیا کی محبت، ②..... لمبی آرزوئیں۔“

خریدے ہوئے مال میں خیر و برکت کی دعا

عمر بن شعیب عن ابیہ عن جدہ کہتے ہیں کہ نبی صلی اللہ علیہ وسلم نے فرمایا: جب تم میں سے کوئی شخص شادی کرے یا خادم خریدے تو یوں کہے:

اللَّهُمَّ إِنِّي أَسْأَلُكَ خَيْرَهَا وَخَيْرَ مَا جَبَلْتَهَا عَلَيْهِ وَأَعُوذُ بِكَ مِنْ شَرِّهَا وَشَرِّ مَا جَبَلْتَهَا عَلَيْهِ .

[ابوداؤد: ۲۱۶۰ - نسائی کبریٰ: ۱۰۰۹۲]

”اے اللہ! میں تجھ سے اس کی نیکی مانگتا ہوں اور وہ نیکی بھی جس پر تو نے اس کو پیدا کیا اور میں تجھ سے اس کی برائی سے پناہ چاہتا ہوں اور اس برائی سے بھی جس پر تو نے اس کو پیدا کیا۔“

اور جب کوئی اونٹ خریدے تو اس کے کوہان کی چوٹی کو پکڑ کر اسی طرح کہتے۔

کہیں ایسا نہ ہو کہ.....

حافظ احمد شاکر

اداریہ

اللہ تعالیٰ رحم فرمائے کہ وطن عزیز کی سیاسی فضا میں ایک ہولناک سی خاموشی طاری ہے اور اس کو ان ہونے خطرات نے گھیر رکھا ہے۔ نظر بہ ظاہر دکھائی یہ دے رہا ہے کہ کسی لیڈر، قیادت حتیٰ کہ انکل سام کو بھی کچھ نہیں سوجھ رہا کہ اپنے تیار کردہ منصوبے کو وہ کس طرح بروئے کار لائے۔ کہیں ایسا تو نہیں کہ سابقہ حکم رانوں کے سال بھر کے مظالم کی بہ ظاہر بھی ہوئی راگہ نے سلگنا شروع کر دیا ہو، بے بسی کی شہادت سے سرفراز جامعہ حفصہ کی بے گناہ بچیوں کی آہوں کا خروش اب عرش عظیم کی بارگاہ میں انصاف کی التجا کر رہا ہو، یا باجوڑ کے مدرسہ میں زیر تعلیم دس دس، بارہ بارہ سال کے نموپاتے قرآن حکیم کے طالب علموں کی اور بوقت تہجد وضو کرتے بچوں کی روحیں رب قدیر کی کرسی کے پائے پکڑے فریاد کناں ہوں کہ اے رب قہار و جبار! ہم بے گناہوں پر ظلم و جور روا رکھنے والے دنیا میں کب تک دندناتے رہیں گے؟ یا الہا! تو ذی الطول بھی ہے اور شدید العقاب بھی! کیا ان ظالموں کی، ان کے آقاؤں کی، ان کے منصوبہ سازوں کی، ان کے مشیروں کی، ان کے معاونوں کی، اور اس ظلم پر خاموش اور بے نیاز رہنے والوں کی ڈھیل ابھی ختم نہیں ہوئی؟ یا الہی! ان کے ظلم کی رسی کتنی دراز ہے اور تو نے ان کو کتنی مہلت دے رکھی ہے؟

فضا میں سکوت مرگ کی سی کیفیت دیکھ کر دل اس لیے بھی دہل جاتا ہے کہ اگر کسی اجڑی ہوئی گود کی مامتا کی کوکھ سے کوئی بد دعا نکل گئی ہو اور عرش بریں پر مالک نے اس کو شرف قبولیت بخش دیا تو اس کی تاب کون لاسکے گا؟ اپنے جگر گوشوں کو اللہ کی راہ میں اللہ کے سپرد کرنے والے والدین کی آسمانوں کی طرف اٹھنے والی بے بس نگاہوں اور لرزاتے ہونٹوں کی بے زبانی سے اگر عزیز ذوا انتقام کی صفت عدل اگر جوش میں آگئی تو کیا مجرموں کو کہیں پناہ مل سکے گی؟ کہیں ایسا نہ ہو کہ بے زبان طلبا و طالبات کو حالات کے رحم و کرم پر چھوڑ کر جانے والوں اور قلفیاں کھانا ضروری جاننے والوں کی شامت اعمال کی سزا بے بس پاکستانی عوام کو سہنی پڑ جائے۔

سب سے خطرناک بات یہ ہے کہ پاکستان کے حکم رانوں، سیاسی جماعتوں کے قائدین اور دینی جماعتوں کے عمائدین من حیث المجموع ماضی کے ان شعوری اور لاشعوری جرائم کو بھول کر ان کی شدت سے غافل ہو چکے ہیں، سب نو منتخب عوامی نمائندے آپادھانی میں رچھے ہوئے اور حصہ رسدی حاصل کرنے میں جتے ہوئے ہیں۔ حکومت و سیاست کے کسی طبقہ کو ان جیسے ملی گناہوں کا احساس ہی نہیں، اہل بصیرت کے مطابق اس طرح کے ملی گناہوں کی جب تک اجتماعی معافی نہ مانگی جائے اور رب غفور کی بارگاہ میں استغفار نہ کیا جائے تب تک کسی آزمائش و ابتلا کا خطرہ باقی رہتا ہے۔ لیکن وطن عزیز کے حکم ران تو کجا سیاسی و مذہبی جماعتوں کی قیادت ابھی تک کسی غفلت، کوتاہی اور جرم کا اعتراف ہی نہیں کر رہی اور ان کو یاد بلکہ احساس تک نہیں کہ وہ عموماً کئی سال سے اور خصوصاً گزشتہ ۹ مارچ کے بعد سے اب تک اللہ کی مخلوق پر کیا کیا مظالم ڈھانچے اور ان پر مجرمانہ سکوت اختیار کیے ہوئے ہیں۔ ہر سیاسی جماعت کے مذہبی ونگ..... جو ہر جماعت نے بنایا ہوتا ہے..... کو چاہیے کہ وہ اپنی ”دین داری“ کے نام کی لاج رکھتے ہوئے ان کو اجتماعی توبہ و استغفار کی طرف توجہ دلائیں کہیں ایسا نہ ہو کہ بستی..... یا وطن..... کے خاموش

رہنے والے علماء و صلحاء بھی اس عذاب کی پکڑ میں آجائیں جو اللہ تبارک و تعالیٰ قوموں پر اپنی حجت پوری کرنے کے بعد نازل فرماتا ہے۔ اللہم لا تقنطننا بغضبک ولا تهلکننا بعذابک وعافنا قبل ذلک۔

منصب کا ایثار اور انا کی قربانی:

عدلیہ کا اونٹ ابھی تک کسی کروٹ نہیں بیٹھ رہا۔ ۲ نومبر والی حالت پر عدلیہ کی بحالی پر کہیں مفادات آڑے آرہے ہیں اور کہیں انا سینہ تانے کھڑی ہے۔ عدلیہ کی بحالی یا آئینی چیلنج کی بند پوٹلی کے جھرنوں کی پھوٹی شعاؤں سے جو مختلف شقیں اور پہلو چھن چھن کر باہر آرہے ہیں اس سے اندازہ ہوتا ہے کہ ایک ملک میں دو چیف جسٹس ہو ہی نہیں سکتے کہ عادل اور منصف ایک ہی ہوتا ہے اور ایک ہی ہونا چاہیے۔ دیکھا گیا ہے کہ نہ غیر متحرک چیف جسٹس صاحب نے رضا کارانہ طور پر اس منصب عالی سے دستبردار ہونے کی قربانی دے کر عوام کو سکھ کا سانس لینے کے عمل خیر کا اعزاز لینے کا اشارہ دیا اور نہ ہی متحرک چیف جسٹس صاحب کے دل و دماغ میں وطن اور عوام کی خاطر بہ رضا و رغبت کوئی اہم ایثار فرمانے کی لہر کوندی ہے کہ وہ وطن عزیز کی تاریخ میں اپنا نام روشن کر جائیں۔ حق حق ہے صحیح صحیح اور غلط غلط ہے لیکن تاریخ میں ان مردانِ حق کے نام سنہری حروف سے نمایاں رہتے ہیں جو اپنے حق کو حق جانتے ہوئے اس سے رضا کارانہ طور پر دستبردار ہو جائیں۔

غیر متحرک جج صاحبان خوب جان چکے ہیں کہ دنیا ان کے موقف کو برحق تسلیم کر چکی ہے۔ یہ بہت بڑی فتح ہے کہ ان کو معزول کرنے والے فرد واحد اور اس کے حواریوں اور مشیروں کے علاوہ پاکستان، یورپ اور قانون کی عالمی دنیا ان کی رائے اور عمل کی سچائی کو تسلیم کر چکی ہے جب ایک فریق کو سچا مان لیا جائے تو فریق مخالف خود بخود لائن کی دوسری جانب پہنچ جاتا ہے۔ اس لیے ہم جیسے ناقص الفہم وطن کے خدمت گاروں اور خیر خواہوں کی نظر میں غیر متحرک جج حضرات جیت چکے ہیں۔ متحرک جج بھی اگر ان کے ساتھ کھڑے ہو جائیں اور غیر متحرک جج ان کے اعزاز میں ایثار فرما دیں تو وطن عزیز میں جاری عدم استحکام کی فضا شاید ختم ہو جائے۔ ان معزز حضرات کے اس اعتراف، ایثار اور قربانی سے عوام میں ان کا احترام چنداں بڑھ جائے گا اور ان شاء اللہ عوام سکھ کا سانس بھی لے سکیں گے۔

عدلیہ بحران کے تناظر میں ایک بات ذہن میں آگئی کہ ہمارے ملک بلکہ دنیا کے قانون کے مطابق کسی دوسرے ملک میں دوسرا چیف جسٹس ہونے نہیں سکتا لیکن ہمارے یہی پڑھے لکھے قانون دان سیاسی لیڈر اور زعماء بہ خوب سمجھتے اور علی وجہ البصیرت جانتے ہوئے کہ انسان کا مشکل کشا، حاجت روا صرف اس کا خالق و مالک ہی ہے جس کو دنیا میں صرف اعمالِ صالحہ کی سفارش درکار ہوتی ہے لیکن ہم ہیں کہ کم از کم بے توجہی سے اس کی مخلوق کو حاجت روا مشکل کشا مان کر ان کی قبروں پر حاضری دیتے یا کم از کم ان کی سفارش کروانے جاتے ہیں۔ خیر یہ بات تو ضمناً آگئی اصل ضرورت اس وقت یہ ہے کہ وطن کا ہر فرد اپنی توانائی، صلاحیت، وقت اور پیسہ باہمی مناقشات اور جھگڑوں میں ضائع کرنے کی بجائے یک جان ہو کر اس طاغوت کے خلاف سینہ سپر ہو جائے جس نے خواجواہ مسلمانوں کو نشانے پر لے رکھا ہے۔

اخبارات کی ایک خبر کے مطابق نو منتخب ممبرانِ اسمبلی کے لیے پچاسی پچاسی (۸۵) لاکھ روپے کا ”فیڈر“ تیار کیا جا رہا ہے۔ کیا ہی اچھا ہو کہ ہماری یہ عوامی اور جمہوری حکومت اراکینِ اسمبلی کو یہ فیڈر دینے کی بجائے پاکستان کے عوام کو غذائی ضروریات سستے داموں مہیا کرنے میں صرف کرے کہ یہی سیاست ہے یہی حکومت اور اس کو عوام کی خدمت اور بھلائی کہا جاتا ہے کہ

خیر الناس من ینفع الناس

انمول جواہرات

شیخ عمر فاروق

ہو) اس کو پوری دیانت سے رتی رتی ادا کر دے، اس کو عربی میں امانت کہتے ہیں۔ اللہ تعالیٰ نے خود اپنی شرعی تکلیف کو جسے اُس نے نوعِ انسانی کے سپرد کیا ہے، امانت کے لفظ سے ادا کیا ہے:

﴿إِنَّا عَرَضْنَا الْأَمَانَةَ عَلَى السَّمَوَاتِ وَالْأَرْضِ وَالْجِبَالِ فَأَبَيْنَ أَنْ يَحْمِلْنَهَا وَأَشْفَقْنَ مِنْهَا وَحَمَلَهَا الْإِنْسَانُ إِنَّهُ كَانَ ظَلُومًا جَهُولًا﴾ [الاحزاب: ۷۲/۳۳]

”(ربِّ کریم کا ارشاد ہے) ہم نے اپنی امانت آسمانوں پر اور زمین پر اور پہاڑوں پر پیش کی۔ تو انہوں نے اس کے اٹھانے سے انکار کیا اور اُس سے ڈرے اور انسان نے اُس کو اٹھالیا، بلاشبہ وہ ظالم اور نادان ہے۔“

اس سے ظاہر ہوا کہ یہ پوری شریعت اللہ تعالیٰ کی طرف سے امانت ہے۔ اس لیے ہمارا فرض ہے کہ ہم اس کے مطابق اپنے مالک کا پورا پورا حق ادا کریں۔ اگر ہم ایسا نہ کریں گے تو خائن ٹھہریں گے۔ اللہ تعالیٰ کا فرشتہ جو اللہ کا پیغام لے کر اُس کے خاص بندوں پر اترتا تھا، امانت سے متصف ہوتا تھا، تاکہ بندوں کے لیے جو حکم اللہ کی جانب سے آئے، وہ کمی و بیشی کے بغیر اللہ کا اصلی حکم سمجھا جائے۔ اسی لیے قرآن میں اس فرشتہ کا نام ”الامین“ رکھا گیا ہے۔

﴿نَزَلَ بِهِ الرُّوحُ الْأَمِينُ﴾ [الشعراء: ۱۹۳/۲۶]

”(اس قرآن حکیم کو آپ کے قلب اطہر پر) امانت دار فرشتہ لے کر آیا۔“

اکثر پیغمبروں کی صفت میں بھی یہ لفظ قرآن میں آیا ہے کہ انھوں نے اپنی اپنی امت سے یہ کہا:

﴿إِنِّي لَكُمْ رَسُولٌ أَمِينٌ﴾ [الشعراء: ۱۰۷/۲۶]

عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: ”أَرْبَعٌ إِذَا كُنَّ فِيكَ فَلَا عَلَيْكَ مَا فَاتَكَ مِنَ الدُّنْيَا: حِفْظُ أَمَانَةٍ، وَصِدْقُ حَدِيثٍ، وَحُسْنُ خَلِيقَةٍ، وَعِفَّةٌ فِي طُعْمَةٍ۔“ [رواه احمد والبيهقي في شعب الایمان۔ مشکوٰۃ، کتاب الرقاق، رقم الحديث: ۵۲۲۲]

”سیدنا عبد اللہ بن عمر رضی اللہ عنہما کا بیان ہے کہ رسول اللہ ﷺ نے ارشاد فرمایا: اگر تمہیں چار چیزیں میسر ہوں تو دنیا کی کسی چیز سے بھی محرومی تمہارے لیے گھائے کی بات نہیں ① امانت کی حفاظت، ② سچی بات کہنا، ③ خوش اخلاقی اور ④ حلال روزی۔“

”اللغة“

حِفْظُ أَمَانَةٍ، امانت کی حفاظت، لفظ امانت کا مادہ (ا م ن) ہے، یہ اپنے معنی اور مطالب میں بڑی وسعت رکھتا ہے۔

”أَمِنْ، يَأْمَنُ، آمَنًا وَأَمَانًا“ مطمئن ہونا، بے خوف ہونا۔

”أَمِنْ، يَأْمَنُ، أَمَانَةً“ امین ہونا، دیانت دار ہونا۔

أَمِنْ، إِيمَانًا، اَمِنْ میں ہونا۔

أَمِنْ فَلَانًا، اَمِنْ دینا، بے خوف کرنا۔

أَمِنْ بِاللَّهِ، اللہ پر ایمان لانا۔ [القاموس الوحید]

سید سلیمان ندوی رحمہ اللہ لکھتے ہیں:

”آپس کے لین دین کے معاملوں میں جو اخلاقی جوہر مرکزی

حیثیت رکھتا ہے، وہ دیانت داری اور امانت ہے۔ اس سے مقصود یہ ہے کہ انسان اپنے کاروبار میں ایمان دار ہو اور جس کا جس کسی پر جتنا (حق

”میں تمہارے لیے امانت دار قاصد ہوں۔“

یعنی اللہ سے جو پیغام مجھے ملا ہے، وہ بے کم و کاست تم کو پہنچاتا ہوں۔ ہمارے رسول اکرم ﷺ کو نبوت سے پہلے مکہ والوں کی طرف سے ”ایمن“ کا خطاب ملا تھا۔ کیوں کہ آپ ﷺ اپنے کاروبار میں دیانت دار تھے، اور جو لوگ جو کچھ آپ ﷺ کے پاس رکھواتے تھے وہ آپ ﷺ جوں کا توں اُن کو واپس کرتے تھے، اور بادشاہ ہرقل کے دربار میں یوسفیان رضی اللہ عنہ نے (جو اس وقت مسلمان نہ ہوئے تھے) رسول اللہ ﷺ کے بارے میں اس طرح گواہی دی:

”أَنَّهُ يَأْمُرُ بِالصَّلَاةِ، وَالصَّدَقِ، وَالْعَفَافِ، وَالْوَفَاءِ بِالْعَهْدِ، وَأَدَاءِ الْأَمَانَةِ۔“

”آپ ﷺ نماز کا، صدق و صفا کا، عفت اور پاک دامنی کا عہد و پیمان کی پاسداری کا اور حفظ امانت کا حکم ارشاد فرماتے ہیں۔“

اس پر ہرقل نے فوراً کہا:

”وَهَذِهِ صِفَةُ نَبِيِّ۔“

[بخاری، کتاب الشهادات، رقم الحديث: ۲۶۸۱]

”یہ تو نبی کی صفات ہیں۔“

اسی طرح نیک عمل مسلمانوں کی صفت یہ بتائی گئی ہے:

﴿وَالَّذِينَ هُمْ لَا مُنْتَهَیْهِمْ وَعَهْدُهُمْ رُغْوَنٌ﴾

[المومنون: ۲۳/۸]

”اور جو اپنی امانتوں اور وعدوں کا پاس و لحاظ رکھتے ہیں۔“

بعض روایتوں میں آتا ہے کہ خانہ کعبہ کی کنجی عثمان بن طلحہ کے پاس رہتی تھی۔ فتح مکہ کے وقت وہ اُن کے ہاتھ سے زبردستی لے لی گئی، اس پر یہ آیت اُتری:

﴿إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا﴾

”بلاشبہ اللہ تم کو حکم دیتا ہے کہ امانتوں کو اُن کے مالکوں کے

حوالہ کر دیا کرو۔“ [النساء: ۵۸/۴]

اس حکم کے مطابق یہ امانت اُن کو واپس کی گئی، عثمان بن طلحہ نے

12 جون 2008ء (800) 01 جمادی الثانی 1429ھ

جب پوچھا تو سیدنا علی رضی اللہ عنہ نے فرمایا کہ اللہ نے یہی حکم دیا ہے۔ وہ اُس وقت تک مسلمان نہیں ہوئے تھے۔ اسلام کے اس انصاف اور امانت داری کے حکم کا اُن پر یہ اثر ہوا کہ وہ مسلمان ہو گئے۔ بہر حال یہ واقعہ صرف شان نزول کا حکم رکھتا ہے اور معنی کے لحاظ سے امانت کے ہر جزئیہ پر اس کا اطلاق یکساں ہوتا۔ اسی لیے اہل تفسیر کی تصریحات کے مطابق اس کی وسعت میں وہ امانت الہی بھی داخل ہے جس کا نام عموم کے ساتھ تکلیف شرعی ہے اور وہ امانت بھی داخل ہے جس کا نام عدل و انصاف ہے اور جو حاکموں کو اپنی رعایا کے حقوق کو ادا کرنے پر مجبور کرتا ہے، اور وہ تمام امانتیں بھی اس میں داخل ہیں جن کو اُن کے مالکوں کے سپرد کرنا ضروری ہے۔ [سیرت النبی، جلد ششم]

ایمان اور امانت لازم ملزوم ہیں:

امانت داری کا بندہ مومن کے اندر پایا جانا لازمی وصف ہے۔ یوں کہیے کہ امانت داری ایمان کا لازمی ثمر اور یقینی علامت ہے اور رسول اللہ ﷺ اپنے خطبات میں اکثر ارشاد فرماتے:

”لَا إِيمَانَ لِمَنْ لَا أَمَانَةَ لَهُ۔“

[کنز العمال بحوالہ سیرت النبی]

”وہ شخص صاحب ایمان ہی نہیں ہے جو امانت دار نہیں ہے۔“

اور مومن کی تعریف اس طرح آتی ہے:

”وَالْمُؤْمِنُ مَنْ أَمَنَهُ النَّاسُ عَلَىٰ دِمَائِهِمْ وَأَمْوَالِهِمْ۔“

[ترمذی، کتاب الایمان، رقم الحديث: ۲۱۱۸]

”اور (حقیقی) مومن وہ ہے کہ جس سے لوگوں کے جان و مال محفوظ ہو جائیں۔“

اسی طرح جب کوئی مسلمان اپنے کسی مسلمان بھائی سے اپنے معاملات کے بارے میں کوئی مشورہ طلب کرے تو اُسے امانت داری سے ٹھیک ٹھیک مشورہ دے دینا چاہیے۔ اس لیے حدیث میں آتا ہے:

”الْمُسْتَشَارُ مُؤْتَمَنٌ“

[صحیح الجامع، رقم الحديث: ۶۷۰۰]

”جس سے کوئی مشورہ لیا جائے اُسے ناصح اور امین بن کر اپنی

رائے دینی چاہیے۔“

اور جو شخص غلط مشورہ دے، وہ خان کھلاتا ہے:

”وَمَنْ أَشَارَ عَلَىٰ أَخِيهِ بِأَمْرٍ يَعْلَمُ أَنَّ الرُّشْدَ فِي غَيْرِهِ

فَقَدْ خَانَهُ۔“ [صحیح الجامع، رقم الحدیث: ۶۸۰۶۸]

”اور جو اپنے بھائی کو خیر اور بھلائی سے ہٹ کر کوئی مشورہ دے،

اُس نے خیانت کی۔“

حکومت بڑی اہم ذمہ داری:

کسی ملک کی حکمرانی بڑی اہم ذمہ داری ہے۔ حکمران اگر نیک، صالح، دین دار اور امانت دار، لائق اور فاضل ہوں تو وہاں کے لوگ امن اور اطمینان سے رہتے ہیں۔ زندگی کے تمام شعبہ جات پھلتے پھولتے ہیں۔ اس کے برعکس اگر وہ خائن، ظالم، مفاد پرست اور بے دین، نالائق اور اجڈ ہوں تو اُس ملک میں ہر طرف فتنے اور فساد پھیل جاتے ہیں۔ اس لیے حکومت کا معاملہ بغیر صلاحیت اور دیانت داری کے کسی شخص کو نہیں سونپا جاسکتا، اس واقعہ پر غور کیجیے:

سیدنا ابوذر رضی اللہ عنہ کہتے ہیں کہ میں نے رسول اللہ ﷺ سے درخواست کی، آپ ﷺ انہیں کسی علاقہ کا امیر نہ بنادیں گے؟ ابوذر رضی اللہ عنہ کہتے ہیں کہ (شفقت سے) آپ ﷺ نے میرے کندھے پر تھپکی دی اور فرمایا: اے ابوذر رضی اللہ عنہ! تم (اس بار) کو اٹھانے میں کمزور ہو، یہ امارت امانت ہے اور ان لوگوں کے سوا جو اسے حق سے لیں اور اُس کی جملہ ذمہ داریوں سے بخیر و خوبی عہدہ برآ ہو جائیں، باقی تمام لوگوں کے لیے یہ روز قیامت حسرت و ندامت ہے۔

[صحیح مسلم، کتاب الامارۃ، رقم الحدیث: ۳۴۰۴]

اس ذمہ داری کو اٹھانے کے لیے محض تقویٰ و طہارت ہی کافی نہیں ہے بلکہ اس امانت کا بوجھ اٹھانے کے لیے بصیرتِ علم اور گہرا شعور بھی درکار ہے۔ دیکھئے سیدنا یوسف علیہ السلام نے ملک کے خزانوں کی نگرانی اور اُس کی خواہش نبوت و تقویٰ کی بنیاد پر نہیں کی بلکہ اُس کی چاہت، ہمدردی، اخلاص، علم اور شعور آگہی پر کی۔ اس آیت مبارکہ پر غور کیجیے:

﴿قَالَ اجْعَلْنِي عَلَىٰ خَزَائِنِ الْأَرْضِ إِنِّي حَفِيظٌ

عَلَيْمٌ﴾ [یوسف: ۵۵/۱۲]

”(یوسف علیہ السلام نے) کہا آپ مجھے ملک کے خزانوں پر مقرر

کر دیجیے میں حفاظت کرنے والا اور باخبر ہوں۔“

حافظ صلاح الدین یوسف علیہ السلام لکھتے ہیں:

”سیدنا یوسف علیہ السلام کے اس اقدام سے یہ معلوم ہوتا ہے کہ خاص حالات میں اگر کوئی شخص یہ سمجھتا ہے کہ قوم اور ملک کو جو خطرات درپیش ہیں اور اُن سے نمٹنے کی اچھی صلاحیتیں میرے اندر موجود ہیں جو دوسروں میں نہیں ہیں، تو وہ اپنی اہلیت کے مطابق اس مخصوص عہدے اور منصب کی طلب کر سکتا ہے۔ علاوہ ازیں سیدنا یوسف علیہ السلام نے تو سرے سے عہدہ و منصب طلب ہی نہیں کیا، البتہ جب بادشاہ مصر نے انہیں پیش کش کی تو پھر ایسے عہدے کی خواہش کی، جس میں انہوں نے ملک اور قوم کی خدمت کا پہلو نمایاں دیکھا۔ [احسن البیان]

اوپر جو ابوذر رضی اللہ عنہ کا واقعہ گزرا ہے، اس میں رسول اللہ ﷺ نے فہم و بصیرت سے پہچان لیا تھا کہ ابوذر رضی اللہ عنہ کی طبیعت اس بار کو اٹھانے کے قابل نہیں ہے۔ آخر آپ ﷺ نے معاذ بن جبل رضی اللہ عنہ کو یمن کا گورنر اُن کی صلاحیتوں کو دیکھ کر ہی بھیجا تھا اور اُن کو قیمتی نصائح سے بھی بہرہ ور فرمایا تھا۔

حکمران اور محاسبہ آخرت کی فکر:

رسول اللہ ﷺ نے امت کو متنبہ فرما دیا کہ قرب قیامت میں امانت ضائع ہو جائے گی اور حکومت پر نا اہل لوگ قابض ہو جائیں گے۔

”إِذَا ضُيِّعَتِ الْأَمَانَةُ فَانْتَظِرِ السَّاعَةَ، قَالَ أَبُو هُرَيْرَةَ:

كَيْفَ إِضَاعَتُهَا يَا رَسُولَ اللَّهِ؟ قَالَ: إِذَا أَسْنَدَ الْأَمْرُ

إِلَىٰ غَيْرِ أَهْلِهِ، فَانْتَظِرِ السَّاعَةَ۔“

[بخاری، کتاب الرقاق، رقم الحدیث: ۶۴۹۶]

”(آپ ﷺ نے ارشاد فرمایا) جب امانت ضائع ہو جائے

(اور لوگ خائن بن جائیں) تو قیامت کا انتظار کرو۔ ابو ہریرہ

نے عرض کیا: اے اللہ کے رسول! (امانت کا) ضائع ہونا کیسے

ہوگا؟ ارشاد ہوا: جب (امارت کا) عہدہ نا اہل لوگوں کو سونپا

جائے گا (تو یہ امانت ضائع ہو جائے گی) تو اُس وقت قیامت کا انتظار کرو۔“

خلفائے اسلام اور فکرِ آخرت:

خلفائے اسلام نے خزانہ عامرہ کا جائز اور محتاط استعمال کیا، اس لیے کہ انھیں محاسبہ فکرِ آخرت ہر لمحہ دامن گیر رہتا تھا۔ مولانا محمد متین ہاشمی خلیفہ اول سیدنا ابوبکر رضی اللہ عنہ کے بارے میں لکھتے ہیں:

”بیوی کو اس بات کا علم تھا کہ شوہر کو کھانا کھانے کے بعد کوئی میٹھی چیز کھانے کا شوق بہت زیادہ ہے۔ اُس کی وجہ غالباً یہ تھی کہ کھانے کے بعد میٹھا کھانا سنت ہے مگر وہ اپنی سخت کوشش کے باوجود میٹھے کا انتظام نہیں کر سکتی تھی۔ کیوں کہ بیت المال سے جو وظیفہ ملتا تھا، وہ کھانے کی تیاری میں صرف ہو جاتا تھا لیکن بیوی تھی گریہ منگوان اور کفایت شعار، اُس نے روزانہ کے اخراجات میں سے پیسہ دو پیسے بچانا شروع کیے، اس طرح کافی دنوں کے بعد وہ اس قابل ہو گئی کہ کوئی میٹھا کھانا تیار کر سکے۔ چنانچہ ایک دن آٹا اور گھی اور کھجور کا گڑ لائی، حلوا تیار کیا اور رات کے کھانے کے بعد خوشی خوشی شوہر نامدار کی خدمت میں پیش کیا۔ سیدنا ابوبکر صدیق رضی اللہ عنہ، خلیفہ راشد بہت خوش ہوئے کیوں کہ اُن کی پسندیدہ چیز اُن کے سامنے رکھی گئی تھی، مگر انھوں نے بیوی سے دریافت فرمایا یہ تو بتاؤ کہ تم نے یہ حلوا کس طرح تیار کیا؟ میرا مطلب ہے کہ تمہارے پاس اتنے پیسے کہاں سے آ گئے کہ تم نے یہ حلوا تیار کر لیا؟ یہ سوال سن کر بیوی سنائے میں آ گئی۔ کیوں کہ وہ خلیفہ کے مزاج سے واقف تھی، وہ یہ جانتی تھی کہ یہ تو وہ شخص ہے جو خلیفہ بننے کے دوسرے ہی دن کپڑوں کے تھان کندھے پر رکھ کر بچوں کے لیے روزی کمانے نکل گیا تھا کہ راستے میں سیدنا عمر فاروق رضی اللہ عنہ سے ملاقات ہوئی، انھوں نے دریافت کیا، ابوبکر رضی اللہ عنہ! یہ آپ کیا کر رہے ہیں؟ اب آپ امیر المومنین ہیں، خلیفۃ الرسول ہیں، آپ کی شایان شان نہیں کہ کپڑوں کے تھان کندھے پر لاد کر گلی گلی پھیریں اور روزی کمائیں۔ جناب ابوبکر رضی اللہ عنہ نے جواب دیا آخر یہ تو بتاؤ کہ میں اپنے بال بچوں کو کیا کھلاؤں؟ تجارت کرنا

تو میرا پیشہ ہے۔

اُس وقت سیدنا عمر فاروق رضی اللہ عنہ نے ”مجلس شوریٰ“ بلائی اور بلا تفاق فیصلہ ہوا کہ خلیفہ اور اُن کے بال بچوں کے روزانہ کھانے کے اخراجات بیت المال سے ادا کر دیئے جائیں اور سال میں دو جوڑے کپڑے یعنی ایک جوڑا گرمی کا اور ایک جوڑا سردی کا انھیں بیت المال سے فراہم کیے جائیں۔

حلوے کے بارے میں بیوی نے اس طرح وضاحت کی، ”بیت المال سے جو روزینہ آتا ہے، اس میں سے پیسہ دو پیسہ بچا کر میں نے اکٹھا کیا اور اُس میں سے آپ کے لیے میں یہ حلوا تیار کیا ہے،“ خلیفہ نے حلوے سے ہاتھ کھینچ لیا اور فرمایا، اس کا مطلب یہ ہوا کہ میرے روزینہ میں میری ضروریات سے دو پیسے زیادہ آتے ہیں، ہاتھ دھو کر دسترخوان سے اٹھ کھڑے ہوئے اور اُسی وقت بیت المال کے خزانچی کو حکم نامہ لکھا کہ میرے روزینہ میں سے دو پیسے کم کر دیئے جائیں کیوں کہ یہ ضروریات سے زیادہ ہیں۔

جب اس طرح کے مسلم حکم ران تھے تو اسلامی مملکت پر اللہ تعالیٰ کی رحمت کی بارشیں ہوتی تھیں۔ [روشنی]

ان ابرار و صالحین کو اللہ تعالیٰ کا یہ حکم ہمیشہ پیش نظر رہتا تھا:

﴿وَتَعُونُوا أَمْنِيَّتَكُمْ وَ أَنْتُمْ تَعْلَمُونَ﴾ [انفال: ۲۷]

”اور اپنی امانتوں میں جان بوجھ کر خیانت نہ کرو۔“

پاکستانی حکم ران اور امانت:

مندرجہ بالا سطور پڑھنے کے بعد آپ فیصلہ کیجیے کہ یہاں پر کیسے کیسے حکم ران آئے، اُن کا مبلغ علم و حکمت کیا تھا؟ انھوں نے کس بیدردی سے خزانہ عامرہ کا استعمال کیا اور ملک کو کس حال میں پہنچا دیا؟ ملک کے خزانے سے اربوں روپے لوٹے ہوئے معاف بھی کرا لیے اور غریب عوام پر نئے نئے ٹیکس لگا کر پھر اُن پر حکومت کرنے لگے۔ اللہ تعالیٰ کے حضور ان شاء اللہ یہ تمام خیانتیں ظاہر ہو کر رہیں گی اور ظالموں کو بالآخر پوری پوری سزا دی جائے گی۔ [جاری ہے]



منگنی کسی تکمیل پر مٹھانی تقسیم کرنا، منگیتر کو انگوٹھی خود پہنانا، شادی کے لیے دن مقرر کرنا، بارات کی رسوم، شب زفاف تحفہ، ڈھولکی وغیرہ، گلے میں ہار، رسم مہندی، ولیمہ قبل از نکاح، ایجاب و قبول، خطبہ وغیرہ امور اور رسوم

شیخ الحدیث حضرت مولانا حافظ ثناء اللہ خان مدنی صاحب

①..... بعض لوگ ولیمہ نکاح سے پہلے کر لیتے ہیں کیا یہ جائز ہے؟
 ②..... کیا نکاح کے لیے لڑکی اور لڑکے کا گواہوں کی موجودگی میں صرف ایجاب و قبول کافی ہے، یا خطبہ نکاح لازمی شرط ہے۔
 براہ مہربانی ان سوالات کے جوابات قرآن و سنت کی روشنی میں تفصیل کے ساتھ تحریر فرما کر عند اللہ ماجور ہوں۔ [عبید اللہ لطیف]
جواب: جس مومنہ عورت سے مسلمان مرد کو نکاح کی رغبت ہو اس کو پیغام دینا سنت ہے اور طرفین جب رضا مہندی کا اظہار کریں اور بات چلی ہو جائے تو اس کا نام منگنی ہے۔ بایں حالت دوسرے کے لیے جائز نہیں کہ اس پر نکاح کا پیغام دے۔ نبی کریم ﷺ کا فرمان ہے:
 ”ولا یخطب الرجل علی خطبہ اخیه حتی یتَرَک الخاطب قبله او یأذن له الخاطب۔“

[بخاری باب لا یخطب علی خطبہ اخیه]
 ”اور اپنے مسلمان بھائی کے پیغام پر پیغام نہ دے البتہ اگر وہ اپنے پیغام کو چھوڑ دے یا دوسرے پیغام دینے والے کو اجازت دے تو جائز ہے اور جس چیز اور مال کے عوض میں نکاح کیا جاتا ہے اس کو مہر اور صداق کہتے ہیں نکاح میں حسب حیثیت مہر دینا واجب ہے۔“
 ارشاد باری تعالیٰ ہے:

﴿وَاتُوا النِّسَاءَ صَدُقَاتِهِنَّ نِحْلَةً﴾ [النساء: ۴]
 ”تم عورتوں کے مہروں کو خوشی خوشی ادا کرو۔“

ولی اور دو گواہوں کے پائے جانے کے بعد حاضرین کے سامنے ایجاب و قبول ہو جو نکاح کے ارکان میں سے ایک رکن ہے جو پہلے کہے

سوال: شرع محمدی میں شادی بیاہ منگنی کے پیغام سے لے کر شب زفاف کی صبح ولیمہ تک کا کون سا طریقہ منقول ہے؟
 نیز کیا شادی خالصہ ایک شرعی حکم اور دینی معاملہ ہے کہ ایجاب و قبول سے قبل و بعد اس کی جزئیات میں بھی نماز روزہ کی طرح شرعی احکام کی پابندی ضروری ہے یا اس کی جزئیات لباس دوا اور غذا وغیرہ کی طرح ہر معاشرے، خطے یا قوم کے لحاظ سے ان کے رواج کے مطابق بشرطیکہ وہ کسی نص شرعی سے متصادم نہ ہوں مختلف ہو سکتی ہیں؟

اول صورت میں شادی کے درج ذیل امور و معاملات جائز ہے یا ناجائز؟ بالذلیل تحریر فرمادیں، جزاکم اللہ خیراً۔
 ①..... منگنی کی تکمیل پر مٹھائی وغیرہ کی تقسیم اور طرفین کا کپڑے وغیرہ لینا دینا۔

②..... منگیتر کو منگنی کی انگوٹھی خود پہنانا۔
 ③..... میت کے چالیسویں کی طرح شادی کا دن مقرر کرنا۔
 ④..... دن مقرر کرنے کے لیے آنے والوں کو کپڑے وغیرہ دینا۔
 ⑤..... بارات یعنی جج اور اس کے متعلقات شہ بالہ، بری، کھٹ یعنی دودھ پلائی اور اس کی لاگ وغیرہ۔

⑥..... شب زفاف میں لہن کو خاص تحفہ مثلاً انگوٹھی یا گھڑی وغیرہ دینا۔
 ⑦..... پرات تھال یا گھڑے وغیرہ کو ڈھولکی پر قیاس کیا جائے گا، یا دف پر؟

⑧..... دلہے کا گلے میں پھولوں کا ہار یا نوٹوں کا ہار، مالہ وغیرہ ڈالنا۔
 ⑨..... رسم حنا یعنی مہندی کی رسم۔

اس کو ایجاب کہتے ہیں اور اس کے جواب میں جو دوسرے لفظ بولے اُسے قبول کہتے ہیں۔

پھر خطبہ مسنونہ پڑھے اسے خطبہ الحاجۃ کہا جاتا ہے اس کی تفصیل مشکوٰۃ کتاب النکاح میں ہے اس کا پڑھنا مستحب واجب نہیں اس کے بعد ایجاب و قبول کر لیا جائے، یعنی لڑکے سے مخاطب ہو کر یہ کہا جائے کہ فلاں شخص نے اپنی بیٹی مسماۃ فلاں کو اپنی ولایت میں تمہاری زوجیت میں اتنے مہر کے بدلے نکاح کر دیا ہے۔ آپ نے قبول کر لیا وہ جواب دے کہ میں نے اتنے مہر کے بدلے اپنی زوجیت میں اسے قبول کر لیا اس کے بعد متعاقدین کو یہ دعادی جائے۔

بَارَكَ اللَّهُ لَكَ وَلَيْتَكَ وَجَمَعَ بَيْنَكُمَا فِي خَيْرٍ -

”اللہ تعالیٰ تیرے اس کام میں برکت کرے اور تیرے واسطے برکت دے اور تجھ پر برکت نازل فرمائے اور تم دونوں میاں بیوی کے درمیان بھلائی ہو۔“ [بخاری]

یاد رہے کنواری لڑکی کا خاموش رہنا اجازت کے حکم میں ہے اور لڑکی کو علیحدہ ایجاب و قبول کرانے کا شریعت میں کوئی وجود نہیں۔ نکاح کے بعد چھوڑوں کو تقسیم کر دینے کا کوئی حرج نہیں۔ [مواہب لدینہ وغیرہ]

نکاح کے بعد لڑکی کو اگر خاوند کے ہاں رخصت کرنا ہو تو حسب توفیق ضروری لباس وغیرہ کے ساتھ رخصت کر دینا چاہیے نہ خلاف شرع کوئی کام ہو اور نہ تکلف بیجا ہو۔ اس سلسلہ میں حضرت عائشہ رضی اللہ عنہا کی رخصتی کا واقعہ ملاحظہ ہو:

فرماتی ہیں جب میری عمر چھ برس کی تھی اس وقت رسول اللہ ﷺ نے مجھ سے نکاح کیا اور میری رخصتی نو برس کی عمر میں ہوئی۔ فرمایا میں ہجرت کر کے مدینہ آئی ایک مہینہ تک بخار آیا۔ میرے سر کے بال ٹوٹ ٹوٹ کر چھوٹے چھوٹے کانوں کی لو تک ہو گئے تھے۔ میں اپنی سہیلیوں کے ساتھ جھولے پر تھی کہ میری ماں ام رومان نے مجھے آواز دی میں حاضر ہوئی مجھ کو خبر نہیں تھی کہ وہ میرے ساتھ کیا کرنا چاہتی ہیں۔ مجھے دروازہ پر کھڑا کر لیا میں ہانپ رہی تھی۔ جب میرا ہانپا ٹھہر گیا تو مجھے ایک گھر میں داخل کر دیا گیا اس میں انصار کی عورتیں تھیں۔ مجھے دیکھ کر

دعائیں دینے لگیں خیر و برکت اور اچھے نصیب کی دعائیں دیں۔ میری ماں نے مجھے ان عورتوں کے حوالے کر دیا۔ ان عورتوں نے میرے سر کو دھویا اور مجھے ٹھیک ٹھاک کر دیا۔ اتنے میں اچانک نبی ﷺ چاشت کے وقت تشریف لائے میں ڈر گئی۔ ان عورتوں نے مجھے رسول اللہ ﷺ کے سپرد کر دیا۔ [مسلم]

یہ حضرت عائشہ کی رخصتی کا حال، نہ تکلف ہے نہ بارات ہے نہ ڈولا ہے اور نہ گھوڑا اور نہ وہ تکلفات ہیں جن کا اس زمانے میں رواج ہے۔ [ماخوذ از اسلامی خطبات]

ساری خیر و برکت نکاح کو سادہ رکھنے میں ہے۔ اللہ رب العزت جملہ مسلمانوں کو اس بات کی توفیق عطا فرمائے، آمین۔

امام نووی فرماتے ہیں زفاف و خلوت دن اور رات دونوں وقتوں میں درست ہے کوئی خصوصیت رات ہی کی نہیں۔ شوہر کو چاہیے کہ صحبت سے پہلے مہر کا کچھ نہ کچھ حصہ عورت کو دے دے۔ حضرت علی رضی اللہ عنہ نے فاطمہ رضی اللہ عنہا کے ساتھ نکاح کیا تو صحبت کا وقت آنے سے پہلے رسول اللہ ﷺ نے فرمایا جب تک علی رضی اللہ عنہ فاطمہ رضی اللہ عنہا کو کچھ نہ دے دیں صحبت نہ کریں۔ چنانچہ انھوں نے زرہ دے کر خلوت کی۔ [ابوداؤد]

پھر مستحب یہ ہے کہ دلہن کی آمد پر شوہر اس کو پینا وغیرہ پیش کرے اور بیوی کی پیشانی پر ہاتھ رکھ کر خیر و برکت کی دعا کرے اور ان کے لیے مستحب یہ ہے کہ دونوں دو رکعتیں اکٹھی ادا کریں اور مجامعت کے موقع پر مسنون دعا پڑھیں۔ وطی قبل میں کرنی چاہیے درمیان حرام ہے۔ پھر دو جماعوں کے درمیان وضو کرنا مستحب ہے اور غسل کرنا افضل ہے۔ زوجین کے لیے اکٹھے غسل کرنا بھی جائز ہے۔

جنبی کو چاہیے کہ سونے سے پہلے وضو کر لے لیکن غسل کرنا افضل ہے۔ بیوی سے وطی حالت طہر میں کرنی چاہیے ماہواری کی حالت میں حرام ہے۔ نکاح سے مقصود عفت و عصمت ہونی چاہیے۔ پھر صبح کے وقت عزیز و اقارب آئیں اور اس کے لیے خیر و برکت کی دعا کریں۔ پھر حیثیت کے مطابق ولیمہ کرنا چاہیے۔ [آداب زفاف، علامہ البانی]

نیز شادی کی تکمیل شرعی احکام کے مطابق ہونی چاہیے تاہم طبعی

خوشی کی بنا پر کبھی کوئی کام کر لیا جائے تو کوئی حرج نہیں بشرطیکہ شرعی احکام سے متعارض نہ ہو۔

سوالات کے جوابات بالاختصار ملاحظہ فرمائیں:

①..... شریعت میں اس کا کوئی اصل نہیں ہاں البتہ طبعی خوشی کی بنا پر کوئی حرج نہیں۔

②..... منگیتر کو چاندی کی انگوٹھی پہنانے میں حرج نہیں تاہم سونے کی انگوٹھی حرام ہے۔

③..... شادی کا دن مقرر کرنے میں کوئی حرج نہیں کیوں کہ یہ ضروریات دین سے ہے۔ جب کہ چالیسویں کا شریعت میں کوئی اصل نہیں۔

④..... طبعی خوشی کی بناء پر کوئی حرج نہیں۔

⑤..... ان رسوم سے اجتناب کرنا اولیٰ ہے۔

⑥..... الفت کا اظہار ہونا چاہیے جیسے پہلے ذکر ہوا ہے۔

⑦..... ان چیزوں کی زیادہ مشابہت ڈھولکی وغیرہ سے معلوم

ہوتی ہے۔ لہذا ان سے احتراز کرنا چاہیے۔

⑧..... طبعی خوشی کی بناء پر کوئی حرج نہیں۔

⑨..... مہندی کی رسم سے اجتناب افضل ہے۔

⑩..... ولیمہ رخصتی کے بعد ہونا چاہیے۔

⑪..... ایجاب و قبول واجب ہے جب کہ خطبہ نکاح ضروری

نہیں صرف مستحب ہے۔

یاد رہے بالا امور میں سے جس کام کے کرنے سے غیر مسلموں

سے مشابہت لازم آئے بہر صورت وہ حرام ہیں۔ حدیث میں ہے:

من تشبه بقوم فهو منهم۔

یہ حدیث عام ہے زندگی کے ہر شعبہ کو شامل ہے جس میں لباس

وضع قطع بھی داخل ہے بلکہ اول نمبر پر داخل ہے۔ کیوں کہ یہ ہر وقت کی

شے ہے اور وہ شے ہے جس پر دور سے نظر پڑتی ہے۔ پس اس کو ضرور اللہ

اور رسول ﷺ کے دشمنوں کی امتیازی صورت سے الگ کرنا چاہیے۔

مشار الیہ حدیث پر تفصیلی گفتگو کے لیے ملاحظہ ہو فتاویٰ اہل حدیث،

جلد: ۳، ص: ۳۳۸۔ لیجنا محدث روپڑی رحمۃ اللہ رحمۃ واسعہ

مسک اہل حدیث کے امتیازی مساباقت پر مبنی

7 اشتہارات مفت منگوائیں

ادارہ تبلیغ اسلام اہل حدیث جام پور کی طرف سے ملک بھر میں مسک حق اہل حدیث کی دعوت عام کرنے کے لیے مندرجہ اشتہارات زیر تقسیم ہیں

- 1- سورة الفاتحة خلف الامام
- 2- اثبات رفع الیدین
- 3- آمین بالجہر
- 4- نماز میں سینے پر ہاتھ باندھنا اور پاؤں سے پاؤں ملانا
- 5- اہمیت نماز بے نماز کا انجام
- 6- اوقات نماز کی محمدی جنمزی
- 7- کیا اللہ تعالیٰ کے علاوہ کوئی اور مشکل کشا ہے؟

نوٹ: اشتہارات صرف ان احباب کو دیئے جائیں گے جو یہ وعدہ کریں کہ اشتہار فریم کروا کر مساجد، مدارس، لائبریریوں، دفاتر اور اہم جگہ آویزاں کیے جائیں گے، صرف ڈاک خرچہ کے لیے 15 روپے بھیج کر مفت منگوائیں۔

(مولانا) محمد یونس راہی مدیر ادارہ تبلیغ اہل حدیث جام پور ضلع راجن پور پاکستان

0604567218-0333-8556473-2

دین میں حدیث نبوی کا مقام اور اس کی حفاظت کا معجزانہ انتظام

ڈاکٹر حافظ عبدالرشید اظہر رحمۃ اللہ علیہ، اسلام آباد

حفاظت دین کے دو طریقے

پہلا طریقہ:

دین حق کی حجیت، دلیل اور برہان کے غلبے کا سامان اللہ تعالیٰ نے یہ فرمایا کہ اس میں کچھ ایسی داخلی شہادتیں رکھ دی ہیں جن کی صداقت پر کبھی حرف نہیں آیا، وہ متلاشیان حق کو سکون و اطمینان فراہم کرتی ہیں، جس میں قرآن کریم اور حدیث نبوی کا اعجاز سرفہرست ہے۔ قرآن حکیم میں متعدد ایسی تحدیات ہیں جن کا جواب کبھی کسی سے نہیں بن پڑا اور نہ کبھی بن پڑے گا۔ جس میں سب سے اہم اور معروف نظم قرآن کریم کا لفظی اعجاز اور معنوی جامعیت ہے۔ انہی کے مقابلے کا چیلنج بھی بار بار کیا گیا ہے۔ موضوع کی مناسبت سے اعجاز حدیث کی ایک دو مثالیں پیش خدمت ہیں:

”عن المقدم بن معدی کرب قال قال رسول اللہ ﷺ الا انی اوتیت القرآن ومثلہ معہ الا یوشک رجل شعبان علی اریکتہ یقول علیکم بہذا القرآن فما وجدتم فیہ من حلال فاحلوه وما وجدتم فیہ من حرام فحرموه۔ [رواہ ابوداؤد: ۴۶۰۵]

”مقدم بن معدی کرب سے روایت ہے کہ رسول اللہ ﷺ نے ارشاد فرمایا: خبردار ہو! یقیناً مجھے قرآن بھی عطا کیا گیا ہے اور اس کے ساتھ اس جیسی ہی ایک اور چیز بھی، خبردار ہو! عنقریب ایک شکم سیر شخص اپنے چھپر کھٹ سے یہ دعوت دے گا کہ بس قرآن ہی کو تھامے رکھو اس میں جو چیز حلال پاؤ، اسے حلال جانو اور جو چیز حرام پاؤ اسے حرام جانو۔“

الا وان ما حرم رسول اللہ مثل ما حرم اللہ -

[ابن ماجہ، رقم: ۱۲ و ۳۱۹۳]

”خبردار! اللہ کے رسول ﷺ نے جو کچھ حرام قرار دیا ہے وہ بھی ویسے ہی حرام ہے جیسے اللہ کا حرام کیا ہوا ہے۔“

وعن ابی رافع قال قال رسول اللہ ﷺ لا الفین احدکم متکثرا علی اریکتہ یاتیہ الامر من امری مما امرت بہ او نہیت عنہ فیقول لا ادری ما وجدنا فی کتاب اللہ اتبعناہ -

[احمد، ابوداؤد، ترمذی]

”ابورافع سے مروی ہے رسول اللہ ﷺ نے ارشاد فرمایا: میں تم میں ایک شخص کو اس حال میں نہ پاؤں، وہ اپنے چھپر کھٹ پر تکیہ لگائے بیٹھا ہو، میرا کوئی حکم امر یا نہی کا اس کو پہنچے تو وہ کہنے لگے کہ میں تو اسے جانتا نہیں ہوں، میں تو بس اس کی پیروی کروں گا جو قرآن میں ہم پاتے ہیں۔“

فتنہ انکار حدیث جو مختلف ناموں سے رونما ہوا ہے اس کا ایک روشن اور واضح عکس اعجاز حدیث کے اس شفاف آئینہ میں نظر آ رہا ہے، کس قدر صاف اور صریح الفاظ میں کا شانہ نبوت سے اس پیش گوئی کے ذریعے سے امت کو آگاہ کیا گیا کہ امت مسلمہ کی طرف نسبت رکھنے والے ہی کچھ شقاوت نصیب افراد ٹھکڑے ہوں گے جو کہیں گے ہمیں بس قرآن ہی کافی ہے اور حدیث سے ہم مستغنی ہیں۔

”شعبان“ (شکم سیر) اور ”متکثرا علی اریکتہ“ (چھپر کھٹ پر تکیہ لگائے ہوئے) کے الفاظ سے جس مزاج اور ذہنیت کا نقشہ رسول اللہ ﷺ نے کھینچا ہے، منکرین حدیث کے سرغٹوں اور اس فتنہ

کے بانیوں کو جو اہل علم جانتے ہیں وہ خوب سمجھ سکتے ہیں کہ اس کا واقعی اور عملی مصداق وہی لوگ ہیں جو علم ناقص، عقل سقیم، تلاشِ حق سے بے اعتنائی، خود بینی اور خود پسندی کے مخصوص نشان اپنے اندر رکھتے ہیں۔ یہ حدیث پرویزی معیار تحقیق کے مطابق صحیح بھی ہے۔

ان احادیث نبویہ میں اس قدر واضح معجزانہ خبریں ہیں کہ ان کے انکار کی کوئی صورت نہیں ہے، حیرت ہے کہ پھر بھی حرماں نصیبوں کو ہدایت میسر نہ آئی! صدق اللہ حیث قال:

﴿فَإِنَّهَا لَا تَعْمَىٰ الْأَبْصَارُ وَلَكِنْ تَعْمَىٰ الْقُلُوبُ الَّتِي فِي الصُّدُورِ﴾ [الحج: ٤٦]

”بات یہ ہے کہ چہرے کی آنکھیں اندھی نہیں ہوتیں، بلکہ دل جو سینوں میں ہیں وہ اندھے ہو جاتے ہیں۔“

احادیث مذکورہ میں نبی ﷺ کے مقام و مرتبہ اور امر و نہی اور تحلیل و تحریم کے باب میں آپ کے فرمان کی حجیت جس طرح بیان ہوئی ہیں، قرآن کریم میں بھی آپ ﷺ کا مقام و مرتبہ اور حیثیت بعینہ اسی طرح بیان ہوئی ہے، فرمایا:

﴿قَاتِلُوا الَّذِينَ لَا يُؤْمِنُونَ بِاللَّهِ وَلَا بِالْيَوْمِ الْآخِرِ وَلَا يُحَرِّمُونَ مَا حَرَّمَ اللَّهُ وَرَسُولُهُ﴾ [التوبة: ٢٩]

”ان لوگوں سے جنگ کرو جو اللہ اور روزِ آخرت پر ایمان نہیں لاتے اور اسے حرام نہیں سمجھتے جسے اللہ نے حرام کیا ہے اور اس کے رسول نے حرام کیا ہے۔“

دوسرے مقام پر آپ ﷺ کے فرائض منصبی بیان کرتے ہوئے ارشاد فرمایا:

﴿وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثَ﴾

[الاعراف: ١٥٧]

”اور وہ پاک چیزوں کو ان کے لیے حلال کرتے ہیں اور ناپاک چیزوں کو ان پر حرام ٹھہراتے ہیں۔“

عصر حاضر میں ظہور پذیر ہونے والی ایک حقیقت واقعہ کی وضاحت اور صدیوں قبل اس کی خبر کا حدیث میں ذکر ہونا حجیت حدیث

کی داخلی شہادت ہے جو اہل الحدیث کے حق میں اور منکرین حدیث کے خلاف برہانِ سطح ہے۔ والحمد لله علی ذلک

حفاظتِ دین کا ایک طریقہ تو یہ ہے، جس کا ذکر اوپر ہوا ہے کہ اس میں ذاتی اور داخلی قوت ہی اتنی مستحکم ہے کہ اس کے خلاف کوئی کوشش کامیاب نہیں ہو سکتی اور اس کی طبیعت ہی اپنے اوپر کسی کا غلبہ قبول کرنے والی نہیں ہوتی۔

حفاظتِ دین کا دوسرا طریقہ:

یہ اختیار فرمایا گیا کہ اس کی حفاظت کے لیے اللہ تعالیٰ نے اپنے بندوں میں سے کچھ ایسی طاقت ور علمی، فکری اور عملی اعتبار سے مضبوط اور قابلِ اعتماد محافظ شخصیات پیدا فرمائیں جن کی زندگی کا مقصد وحید ہی دین کی حفاظت تھا۔ جن کا طبعی ذوق اور فطری میلان ہی اس کام کے لیے انتہائی مفید اور مناسب تھا۔ یوں لگتا ہے کہ وہ لوگ پیدا ہی اس کام کے لیے کیے گئے تھے اور انہوں نے اللہ کی طرف سے ودیعت کردہ اپنی تمام استعدادات اور صلاحیتوں کو بروئے کار لا کر دین کی حفاظت کا ایسا بندوبست کیا اور اپنی بہترین فکری و عملی قوتوں کی بدولت دین کی عقیدہ و عمل کی سرحدوں اور اس کے حقیقی اور اصلی دونوں سرچشموں کتاب و سنت کے الفاظ و متون اور معانی و مفاہیم کے تحفظ کا ایسا بے نظیر اہتمام کیا کہ ان میں کسی ادنیٰ سے تغیر و تبدل اور خلل کو برداشت کرنا بھی ان کی طبائع پر گراں گزرتا تھا، اور حفظِ دین کا یہ طریق مسلسل و پیہم امت کے اعلیٰ ترین افراد کا ر کے ذریعے ہمیشہ جاری رہا اور اس کے لیے اللہ نے ایسا طاہر و باہر انتظام فرمایا جو بذاتِ خود دین کی حقانیت و صداقت کی ایک حجت و دلیل ہے، مثلاً:

الف: ائمہ ہدیٰ کی تجدیدی مساعی:

امت کو دین کی حفاظت کی نوید رسول اللہ ﷺ نے درج ذیل الفاظ میں دی ہے:

عن ابی ہریرۃ فیما اعلم عن رسول اللہ ﷺ قال:
لن اللہ یبعث لہذہ الامۃ علی رأس کل مائۃ سنۃ

من یجدد لها دینھا - [رواہ ابو داؤد: ۴۲۹۱]

”بلاشبہ اللہ تعالیٰ اس امت کے لیے ہر صدی کے شروع میں ایسے لوگ پیدا فرماتا رہے گا، جو اس کے لیے اس کے دین کی تجدید کرتے رہیں گے۔“

یعنی حفاظت دین کے لیے تجدیدی مساعی سرانجام دیتے رہیں گے، اور دین اسلام کے نشانات اور معالم کبھی مٹنے نہیں پائیں گے، نہ ہی لوگوں کے ہاں اس کے احکام و مسائل سے اجنبیت پیدا ہوگی، بلکہ دین ہمیشہ تر تازہ اور روشن رہے گا، کوئی اس کے الفاظ و معانی میں کسی قسم کی تبدیلی نہیں کر پائے گا، اگر کوئی شکوک و شبہات پیدا کرے گا اور اس کے خلاف دھول اڑانے کی کوشش کرے گا، تو اللہ تعالیٰ کا وعدہ ہے کہ اس کی اصل شکل کو پھر سے لوگوں کے سامنے اجاگر کرنے کے لیے ہر صدی میں مجدد دین میدان عمل میں آتے رہیں گے، جن کی تجدیدی مساعی کی بدولت تاقیامت دین اپنی اصل حالت میں محفوظ و مصون رہے گا۔

الحمد للہ! ائمہ ہدی، علماء و فقہاء اور محدثین کرام کی دین کے لیے تجدیدی مساعی کا سلسلہ ہمیشہ سے جاری ہے، جس کے نتیجے میں کتاب و سنت کے الفاظ و معانی بعینہ عہد نبوی کی طرح تر و تازہ اور محفوظ ہیں۔

ب: محدثین کرام کے کارنامے:

اس پر مستزاد کہ اس مبارک علم کی حفاظت کے لیے اللہ تعالیٰ نے ہر دور میں اہل علم کو توفیق سے نوازنے کا وعدہ بھی اپنے حبیب ﷺ کی زبان مبارک سے فرمایا ہے، حدیث میں ہے:

عن أسامة بن زيد عن النبي ﷺ أنه قال: ”يحمل هذا العلم من كل خلف عدوله ينفون عنه تحريف الغالين وانتحال المبطلين وتأويل الجاهلين۔“

[رواہ الدار قطنی]

”اسامہ بن زید سے مروی ہے، وہ نبی ﷺ سے روایت کرتے ہیں کہ آپ ﷺ نے فرمایا: ہر آنے والی نسل میں سے عادل لوگ اس علم کو حاصل کرتے رہیں گے، جو اس سے غالی لوگوں کی تحریفات کی نفی کرتے رہیں گے، اہل باطل کی خود ساختہ

تلیسبات اور جالوں کی تاویلات کا ازالہ کرتے رہیں گے۔“ اس پیش گوئی کے عین مطابق پوری اسلامی تاریخ میں کبھی کوئی دور ایسا نہیں گزرا، جب اہل علم کی ایک معقول تعداد ایسی موجود نہ رہی ہو، جو کتاب و سنت کی لفظی و معنوی حفاظت کا فریضہ ادا کرنے کی اہل ہو، بلکہ ہر دور میں ایسے علماء کی ایک بڑی تعداد اس استعداد کے ساتھ موجود رہی اور اس نے اپنے آپ کو اس مقدس اور مبارک کام کے لیے وقف بھی کیے رکھا، اللہ تعالیٰ کے فضل و کرم سے رسالت مآب ﷺ کی زبان مبارک سے نکلی ہوئی ایک بھی حدیث امت کے علم سے محض نہیں ہونے پائی اور ذخیرہ حدیث میں ایک بھی موضوع حدیث داخل نہیں کی جاسکی۔ آپ ﷺ کا کوئی ایک بھی مبارک عمل امت کی نظروں سے اوجھل نہیں ہو پایا اور نہ ہی ہزار کوششوں کے باوجود امت کو آپ ﷺ کے اقوال و افعال سے برگشتہ کرنے میں کوئی کامیابی حاصل ہو سکی ہے۔

اسوۂ حسنہ کی حفاظت اور اس کی روشنی میں اسلامی تعلیمات اور نظام زندگی کی ترتیب و تدوین محدثین کرام کا ایک بڑا کارنامہ ہے، جو انہوں نے صحاح ستہ کی شکل میں سرانجام دیا اور امت نے اسے قبول کیا، اور اس کے ساتھ منقول علم کلام کی روشنی میں انہوں نے فرق ضالہ کا استیصال بھی کیا، جن کے پیش نظر:

①..... وحی سے اعتماد اٹھانا اور اسے مشکوک بنانا تھا، جیسے و افوض کا طرز عمل ہے۔

②..... عقل کی روشنی میں اس کی من مانی تاویل جو انکار کا ایک طریقہ ہے، جیسے جہمیہ و معتزلہ کیے افکار ہیں۔

③..... نبوت کا مقام کم کر کے احادیث کا جزوی انکار، جیسے خوارج و قدریہ کے نظریات ہیں۔

امام بخاری نے بالخصوص ان سب کا محاسبہ کیا۔ اس طرح امام بخاری رحمہ اللہ نے صرف حدیث ہی نہیں، دین کی علمی و فکری اور عملی حفاظت کا کارنامہ بھی انجام دیا، امت میں جس کی نظیر نہیں ملتی۔ پھر امام ابن تیمیہ رحمہ اللہ اور ان کے مدرسہ فکر نے انہی کے نہج اور اصولوں کی روشنی میں ان کا تعاقب کیا کہ اس کے بعد زیر زمین ان کا کام اور بوسیدہ

کتابوں میں ان کا نام تو ملتا ہے، مگر ان کا وجود اور ان کی شناخت ان کے ناموں سے مسلم معاشروں میں تقریباً نہ ہونے کے برابر ہے۔ حالاں کہ ہمیشہ حکومتوں نے ان کی سرپرستی اور ان کے افکار کی آبیاری بھی کی، مگر اللہ کا فیصلہ ہے:

﴿فَأَمَّا الزَّبَدُ فَيَذْهَبُ جُفَاءً ۖ وَأَمَّا مَا يَنْفَعُ النَّاسَ فَيَمْكُثُ فِي الْأَرْضِ ط كَذَلِكَ يَضْرِبُ اللَّهُ الْأَمْثَالَ﴾

[الرعد: ۱۷]

”پھر جو جھاگ ہے، سو بے کار چلا جاتا ہے اور رہی وہ چیز جو لوگوں کو نفع دیتی ہے، سوز مین میں رہ جاتی ہے، اسی طرح اللہ تعالیٰ مثالیں بیان کرتا ہے۔“

بعد کی صدیوں میں ان میں کوئی نامور ہوا اور نہ کسی کا کام متعارف ہوا، اگر ان میں سے کسی کی شہرت باقی ہے، تو کتاب و سنت کی خدمت کی بدولت ہے، اپنے باطل افکار کی وجہ سے نہیں اور وہ لوگ مسلم معاشروں سے حرف غلط کی طرح مٹ گئے۔

طلبہ علم خاطر جمع رکھیں، دور حاضر کے معتزلہ اور یورپ زدہ مدعیان علم و تحقیق بھی حکومتی حمایت کے بل بوتے پر عوامی سطح پر توجہ کر سکتے ہیں، بگڑے ہوؤں کو مزید بگاڑ سکتے ہیں، مگر اہل ایمان کے دلوں میں جگہ نہیں بنا سکتے۔ اللہ کے بجائے چڑھتے سورج کے یہ بیماری غروب آفتاب کے ساتھ ہی غرق آب ہو جائیں گے۔ پھر ان کے جان لیوا تو بہت ہوں گے، مگر نام لیوا کوئی نہیں ہوگا۔

﴿إِنَّ الَّذِينَ آمَنُوا وَعَمِلُوا الصَّالِحَاتِ سَيَجْعَلُ لَهُمُ الرَّحْمَنُ وُدًّا ۖ فَإِنَّمَا يَسَزْنُهُ بِلِسَانِكَ لِنُبَشِّرَ بِهِ الْمُتَّقِينَ وَتُنذِرَ بِهِ قَوْمًا لِّدًّا﴾ [مریم: ۹۶-۹۷]

”بے شک جو لوگ ایمان لائے اور انہوں نے نیک عمل کیے، عنقریب ان کے لیے رحمن محبت پیدا کر دے گا۔ سو اس کے سوا کچھ نہیں کہ ہم نے اسے تیری زبان میں آسان کر دیا ہے تاکہ تو اس کے ساتھ متقی لوگوں کو خوشخبری دے اور اس کے ساتھ ان لوگوں کو ڈرائے، جو سخت جھگڑالو ہیں۔“

قحط الرجال کے اس دور میں بھی جس میں ہم زندگی گزار رہے ہیں، حدیث سے متعلق جملہ علوم و فنون کے ماہرین دنیا بھر میں بمقدار وافر موجود ہیں، بلکہ مصداق حدیث نبوی:

”ان الله ينصر هذا الدين بالرجل الفاجر۔“

عصر حاضر میں تو بعض کفار بھی حدیث نبوی کی خدمت میں مسلمانوں کا ہاتھ بٹا رہے ہیں، خواہ ان کی نیت فاسد ہی کیوں نہ ہو۔ یہ بد نصیبی صرف نام نہاد مسلمانوں کے ایک گروہ کے حصہ میں ہی آئی ہے کہ وہ لوگوں کو یہ باور کرانے میں مصروف ہیں کہ ہم کتاب اللہ کو سمجھنے اور اس پر عمل کرنے کے لیے سنت و حدیث نبوی کے محتاج نہیں ہیں۔ ان کا اصل مقصد لوگوں کو دین سے برگشتہ کرنا ہے، سچ فرمایا اللہ تعالیٰ نے:

﴿فَإِنَّهُمْ لَا يُكَذِّبُونَكَ وَلَكِنَّ الظَّالِمِينَ بِآيَاتِ اللَّهِ يَجْحَدُونَ﴾ [الانعام: ۳۳]

”سو یقیناً یہ لوگ تجھے نہیں جھٹلا رہے، لیکن ظالم لوگ اللہ کی آیتوں کا انکار کرتے ہیں۔“

حج: حفظ دین کے لیے طائفہ منصورہ کی لازوال خدمات:

اللہ تعالیٰ نے اپنے دین کے مصادر کتاب اللہ اور سنت رسول اللہ ﷺ کی علمی و عملی حفاظت کے لیے ایک ایسی جماعت کے وجود کی خوشخبری بھی اپنے رسول ﷺ کے ذریعے اپنے بندوں کو دی، جو مسلسل و پیہم بااستمرار اس دین پر قائم و دائم اور عمل پیرا رہے گی۔ انہیں اس پر کار بند رہنے کے لیے نصرت الہی بھی حاصل ہوگی، جس کی بدولت وہ کبھی بے یار و مددگار ہوگی اور نہ ہی اس کے مخالفین انہیں دینی امور میں کوئی نقصان پہنچا سکیں گے۔

حفاظت دین کے لیے رسول اللہ ﷺ نے اپنی امت کی کس قدر ڈھارس بندھائی کہ وہ خاطر جمع رکھیں اور کتاب و سنت اور اس پر عمل کی حفاظت کے بارے میں مطمئن رہیں، اس میں کبھی خلل نہیں آئے گا۔ جہاں افراد و اذاس کی حمایت و تائید کے لیے کمر بستہ رہیں گے، وہاں ایسے افراد سے ایک جماعت بھی تشکیل پائے گی اور ہمیشہ برسرِ پیکار رہے گی، فرمایا:

عن معاوية قال سمعت النبي ﷺ يقول: ” لا تزال طائفة من أمتي قائمة بأمر الله لا يضرهم من خذلهم أو خالفهم حتى يأتي أمر الله وهم ظاهرون على الناس۔“

[بخاری: ۳۶۴۱۔ مسلم: ۲۰۳۷]

”سیدنا امیر معاویہ رضی اللہ عنہ فرماتے ہیں: میں نے رسول اللہ ﷺ کو یہ فرماتے سنا کہ ”میری امت کی ایک جماعت ہمیشہ اللہ کے دین پر قائم رہے گی، نہ انھیں اکیلا چھوڑ کر کوئی ان کا نقصان کر سکے گا اور نہ ان کی مخالفت کر کے ان کا کچھ بگاڑ سکے گا، حتیٰ کہ قیامت آجائے گی، اور انہیں لوگوں پر غلبہ حاصل رہے گا۔“

اسی جماعت کے منج کو اللہ تعالیٰ نے ”سبیل المؤمنین“ کہا ہے، اور اس کی مخالفت کو اپنے عذاب کا موجب ٹھہرایا ہے۔ [النساء: ۱۱۵]
امام بخاری رحمہ اللہ کی تصریح کے مطابق یہ طائفہ منصورہ ”اہل العلم“ کی جماعت ہے، یہ پیش گوئی بھی نبی ﷺ کے دلائل نبوت میں سے ہے، جو من وعن پوری ہو رہی ہے۔

کتاب اللہ اور سنت رسول اللہ ﷺ کی ان داخلی شہادتوں سے یہ امر واضح ہے کہ حدیث و سنت مکمل طور پر محفوظ ہے اور ہمیشہ محفوظ رہے گی، یہ اللہ کی حفاظت میں ہیں اور اللہ نے ان کی حفاظت اور دوام کا وعدہ اپنے بندوں سے کیا ہوا ہے اور اللہ سے بڑھ کر وعدے پورے کرنے والا کوئی نہیں ہے:


﴿وَمَنْ أَوفَىٰ بَعْدِهِ مِنَ اللَّهِ﴾ [التوبة: ۱۱۱]

اہل علم کی جدوجہد تو محض ایک شرف ہے، جو اللہ نے انھیں بخشا ہے، جس کے نتیجے میں دنیا میں انھیں نصارت اور تروتازگی حاصل ہوگی اور آخرت میں اپنی منزل جنت تک رسائی آسان ہوگی، ان شاء اللہ۔
ایسے ہی اہل جہل و عناد کی سعی نامشکور قطعاً بے سود اور ان کے خلاف ایک حجت ہے، جس کے نتیجے میں وہ دنیا میں ذلت و رسوائی کا شکار ہوں گے اور آخرت میں مبتلائے عذاب ہوں گے:

﴿فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ﴾ [النور: ۶۳]

”سو جو لوگ اس (نبی ﷺ) کے حکم کی مخالفت کرتے ہیں انھیں ڈرنا چاہیے کہیں ان پر کوئی آفت نہ آن پڑے، یا دردناک عذاب نہ آجائے۔“

وآخر دعوانا ان الحمد لله رب العالمین



قارئین الاعتصام سے گزارش

***** قارئین الاعتصام کو ان کا سالانہ زیر تعاون ختم ہونے پر بذریعہ پوسٹ کارڈ مطلع کر دیا جاتا ہے۔

***** جن احباب کو پوسٹ کارڈ ملے تو وہ اپنا زیر تعاون دفتر الاعتصام میں بذریعہ نقد، ڈرافٹ یا منی آرڈر ارسال فرما دیا کریں۔ بصورت دیگر ادارہ الاعتصام اطلاعی کارڈ پوسٹ کرنے کے ایک ماہ بعد بذریعہ وی پی الاعتصام قارئین کو ارسال کرتا ہے۔
***** قارئین سے گزارش ہے کہ اطلاع ملتے ہی رقم ارسال کریں اگر رقم نہ بھیج سکیں تو وی پی ضرور وصول فرمایا کریں اور اگر کسی وجہ سے پرچہ اپنے نام جاری نہ رکھ سکیں تو بھی دفتر کو ضرور مطلع کر دیں تاکہ ادارے کو کسی قسم کا مالی خسارہ نہ ہو۔

***** الاعتصام کے ساتھ مالی تعاون فرمانے والے حضرات تعاون بھیجتے وقت اپنے تعاون کا ذکر ضرور کیا کریں۔

امید ہے قارئین الاعتصام خود بھی الاعتصام پڑھتے ہیں اور مزید اپنے دوست و احباب کے نام جاری کروائیں۔ جزاکم اللہ خیراً

[ادارہ الاعتصام، 31 شیش محل روڈ لاہور 54000]

حافظ ابو بشر الدولابی رحمہ اللہ

محمد خیب احمد، ادارہ علوم اثریہ فیصل آباد

امام کی روایت پر کلام:

امام ابو حنیفہ سے اس روایت کو ایک جماعت نے موصول (معبود عن النبی ﷺ) بیان کیا ہے، جب کہ کچھ نے اسے مرسل بیان کیا ہے۔
①..... مکی بن ابراہیم المقری [ثقة ثبت، التقریب: ۷۷۴]، سنن دارقطنی [ج: ۱، ص: ۱۶۷، ج: ۲۲]،
②..... سعد بن الصلت [الامام المحدث الکونی، سیر اعلام النبلاء للذہبی، ج: ۹، ص: ۳۱۷]، اسد الغابۃ لابن الاثیر الجوزی [ج: ۴، ص: ۳۹۱]

③..... قاضی ابو یوسف [ان کا ترجمہ دیکھئے، ماہنامہ ”الحديث“، شمارہ: ۱۹، ص: ۴۵، ۵۵] کتاب الآثار لابن یوسف، رقم: ۱۳۵
④..... ابو یحییٰ الحماني عبد الحمید بن عبد الرحمن، صدوق متخطی [التقریب، ترجمہ: ۴۱۹۶] الکامل لابن عدی، ج: ۳، ص: ۱۰۲۷۔ انہی کی سند سے بیہقی الخلافات میں [ج: ۲، ص: ۳۹۲، رقم: ۷۲۷] میں
عن ابی حنیفہ عن منصور بن زاذان عن الحسن

عن معبد عن النبی ﷺ -

یعنی موصولاً روایت کرتے ہیں۔ جب کہ ان کے برخلاف

①..... محمد بن حسن شیبانی [اس کا ترجمہ دیکھئے کے لیے مراجعت فرمائیں، ماہنامہ ”الحديث“، شمارہ: ۲۰، ص: ۲۰۶] الحجۃ علی اهل المدينة للشیبانی، [ج: ۱، ص: ۲۰۴، ۲۰۶]

②..... حسن زیاد لؤلؤی [ماہنامہ ”الحديث“، شمارہ: ۱۶، ص: ۳۰-۳۷، بحوالہ الجوهري لابی بن الترمکاني، ج: ۱، ص: ۱۳۵] اور
③..... زعفر [الکامل لابن عدی، ج: ۳، ص: ۱۰۲۷] میں

عن ابی حنیفہ عن منصور بن زاذان عن الحسن

للبری عن النبی ﷺ -

یعنی مرسلماً معبود راوی کے واسطے کے بغیر ہی روایت کرتے ہیں۔ ایسی صورت میں اس روایت کے دو حل ہیں:

①..... امام ابو حنیفہ نے کبھی تو اسے موصول بیان کیا اور کبھی مرسل۔ ان کے شاگردوں نے جس طرح اُسے سنا اسی طرح بیان کر دیا۔

②..... اسے موصول بیان کرنے والی ایک ایسی جماعت ہے جس کے رواۃ تعدیل کے اعلیٰ درجات پر بھی فائز ہیں۔ جب کہ ان کے مد مقابل اسے مرسل بیان کرنے والے ضعفاء اور متروکین وغیرہ ہیں۔ اس لیے راجح یہی ہے کہ یہ روایت امام صاحب سے موصول ہی مروی ہے۔ اسی موصول بیان کرنے کی وجہ سے تو محدثین نے ان پر تنقید کی ہے، جس کی تفصیل آئندہ آ رہی ہے۔

امام ابو حنیفہ کا ثقافت کی مخالفت کرنا:

جیسا کہ اوپر گزر چکا ہے کہ امام ابو حنیفہ اس حدیث کو منصور بن زاذان عن الحسن البصری عن معبد عن النبی ﷺ کی سند سے روایت کرتے ہیں۔

امام منصور بن زاذان، جو ثقہ ثبت اور کتب ستہ کے راوی ہیں [التقریب: ۷۷۴] کے تین شاگرد جو کہ عدالت اور ثقاہت کے اعلیٰ درجات پر فائز ہیں، اس روایت کو امام ابو حنیفہ کے بالکل خلاف بیان کرتے ہیں۔

①..... ہشیم بن بشیر، ابن زاذان کے پہلے شاگرد، جو کہ ثقہ ثبت

اور کتب ستہ کے راوی ہیں، [التقریب: ۸۲۳۲] نے اسی حدیث الضحک کو دو واسطوں سے بیان کیا ہے:

(۱) عن منصور بن زاذان عن ابن سيرين

(۲) عن خالد الحذاء عن حفصة عن ابی

العالية أن النبی ﷺ - [سنن دارقطنی، ج: ۱،

ص: ۱۶۷-۱۶۸، ح: ۲۵، ۲۴- والخلافیات للبيهقي،

ج: ۲، ص: ۳۹۶، رقم: ۷۳۰]

یعنی ان دونوں سندوں میں حسن بصری عن معبد کا واسطہ ہی نہیں، جیسا کہ امام ابو حنیفہ نے منصور بن زاذان سے بیان کیا ہے۔

پھر ہشیم کی دوسری سند (عن خالد الحذاء.....) میں امام سفیان ثوری، وہیب بن خالد اور شیخ الاسلام امام حماد بن سلمہ نے، ہشیم کی متابعت کر رکھی ہے۔ [سنن دارقطنی، ج: ۱، ص: ۱۶۸-۱۶۹، ح: ۲۶، ۲۷- سفیان ثوری، ح: ۲۸- حماد بن سلمہ، ح: ۶۹، وہیب بن خالد]

(۲)..... غیلان بن جامع: ابن زاذان سے اس روایت کے دوسرے راوی غیلان جو کہ ثقہ ہیں [التقریب: ۶۰۳۵] نے اس حدیث کی سند یوں بیان کی ہے:

عن منصور بن زاذان عن معبد الجهني كان

النبي ﷺ - [سنن دارقطنی، ج: ۱، ص: ۱۶۷، ح: ۲۳]

حافظ الدین امام دارقطنی ان رواۃ کے مابین تقابلی جائزے کے بعد فرماتے ہیں:

”ہشیم اور غیلان (امام) ابو حنیفہ سے زیادہ اسانید کو یاد رکھنے

والے ہیں۔“ [سنن دارقطنی، ج: ۱، ص: ۱۶۷]

امام بیہقی نے الخلافیات [ج: ۲، ص: ۳۹۴] میں ان کی ہمنوائی کی ہے۔

(۳)..... وضاح بن عبد اللہ الواسطی ابو عوانہ: یہ بھی ثقہ ثبت اور کتب ستہ کے راوی ہیں۔ [التقریب: ۸۳۳۱]

حافظ ابن عدی امام منصور بن زاذان کے شاگردوں کے مابین

اختلاف کے بارے میں رقم طراز ہیں:

امام منصور بن زاذان جو کہ شہر واسط کے باشندے (اور مشہور محدث) ہیں، ان کے دوشاگرد ہشیم بن بشیر اور ابو عوانہ وضاح بن عبد اللہ بھی اسی شہر واسط کے رہائشی ہیں۔ بلکہ ہشیم کا شمار تو ابن زاذان کے خاص تلامذہ میں ہوتا ہے۔

ان سب قرائن کے باوجود، اس حدیث کو حضرت حسن بصری کی سند سے نہ تو وہ (ہشیم اور ابو عوانہ) موصول بیان کرتے ہیں اور نہ ہی مرسل۔ یعنی اس سند میں امام حسن بصری عن معبد کا واسطہ سرے سے ہی موجود نہیں ہے۔ [اکامل لابن عدی، ج: ۳، ص: ۱۰۲۸، تصرف لیسر]

حافظ ابن عدی کا مقصود بالکل واضح ہے کہ ایک ہی شہر کے باشندے اپنے شہر کے مشہور محدث سے تو یہ روایت اس سند سے نہیں کرتے پھر امام ابو حنیفہ سے حسن بصری عن معبد کا واسطہ کیسے ممکن ہو گیا؟ جب کہ آپ کو فی ہیں۔ پھر آپ نے اسے موصول کیسے بیان کر دیا؟

مخالفت کی ایک اور زبردست دلیل:

امام حسن بصری کے انتہائی خاص شاگرد، بلکہ اپنی زندگی کا ایک عرصہ آپ کی خدمت اور رفاقت میں گزارنے والے راوی ہشام بن حسان ازدی ہیں۔ جنہوں نے اس روایت کو امام حسن بصری سے مرسل ہی بیان کیا ہے۔ یہاں تک کہ حافظ دارقطنی نے حضرت حسن بصری سے اسی مرسل روایت کو صحیح قرار دیا ہے۔ نیز دیکھئے الکامل لابن عدی [ج: ۳، ص: ۱۰۲۸]، الخلافیات للبيهقي [ج: ۲، ص: ۳۹۴]، سنن دارقطنی [ج: ۱، ص: ۱۶۵، ح: ۱۴]، السنن الكبرى للبيهقي [ج: ۱، ص: ۱۴۶]

ہشام ابن حسان کا امام حسن بصری سے سماع کے بارے میں اختلاف ہے۔ اس بارے میں حافظ ابن حجر فرماتے ہیں:

”ثقة من أثبت الناس في ابن سيرين، وفي روايته

عن الحسن وعطاء فقال لانه قيل: كان يرسل

عنهما۔“ [التقریب: ۸۲۰۵]

”کہ ہشام ثقہ ہیں، (امام) ابن سيرين سے (روایت کرنے)

میں تمام راویوں سے اثبت ہیں، اور ان کی حسن (بصری) اور عطاء کی روایات میں کلام (تنقید) ہے۔ کیوں کہ کہا گیا ہے کہ وہ ان دونوں سے ارسال کیا کرتے تھے۔“ جب کہ صحیح اور راجح بات یہی ہے کہ اس کا حسن بصری سے سماع ثابت ہے۔

①..... شیخ الاسلام امام بخاری رحمہ اللہ نے ان کا حسن بصری سے سماع ثابت کیا ہے۔ [التاریخ الکبیر، ج: ۸، ص: ۱۹۷، فقرہ: ۴۰۵۱]، [التاریخ الکبیر للبخاری، ج: ۸، ص: ۱۹۷، فقرہ: ۴۰۵۱]، [الجرح والتعديل لابن ابی حاتم، ج: ۹، ص: ۵۶۱] سند صحیح۔

②..... امام احمد بن حنبل اور امام ابو نعیم تو فرماتے ہیں:

”ہشام دس برس تک حسن بصری کی رفاقت میں رہے۔“ [العلل ومعرفة ابھال لأحمد بن حنبل، ج: ۱، ص: ۲۴۶، فقرہ: ۱۳۹۸ دوسرا نسخہ، ج: ۱، ص: ۲۱۸، فقرہ: ۱۳۹۸۔

وحلیۃ الاولیاء لابن نعیم، ج: ۶، ص: ۲۶۹]

③..... امام بخاری، امام مسلم، امام ترمذی، امام ابن خزیمہ، امام ابن حبان اور امام حاکم نے ہشام کی حسن بصری سے روایات کی تصحیح کی ہے۔

① امام بخاری، دیکھئے ہدی الساری لابن حجر، ص: ۴۴۸

② امام مسلم، ج: ۶/۱۶۴۸، طبع دار السلام: ۴۲۶۲، ۶۴/۱۸۵۴، طبع دار السلام: ۴۸۰۳۔

③ امام ترمذی، سنن الترمذی، ج: ۱۸۶۱، ۲۶۶۵، وقال حسن صحیح

④ امام الائمہ ابن خزیمہ، صحیح ابن خزیمہ، ج: ۲، ص: ۹۷، ج: ۹۹۴، ج: ۴، ص: ۱۴۵، ج: ۲۵۴۹۔

⑤ امام ابن حبان، صحیح ابن حبان الاحسان ج: ۱،

ص: ۳۳۳، ج: ۴۴۱، ج: ۳، ص: ۱۲، ج: ۱۴۵۹، ج: ۴، ص: ۱۴۸،

ج: ۲۶۴۱، ج: ۷، ص: ۴۱۰، ج: ۵۴۶۰، ج: ۹، ص: ۲۳۹، ج: ۷۳۳۹۔

دوسرا نسخہ، ج: ۴۴۰، ۱۴۶۱، ۲۶۵۰، ۵۴۸۴، ۷۳۸۳۔

⑥ امام حاکم، المستدرک علیٰ المسکین، ج: ۲، ص: ۶۸، ۶۹،

ج: ۴، ص: ۳۶۷۔

⑦..... خود ہشام بن حسان اپنے بارے میں فرماتے ہیں ”میں

حسن بصری کے ساتھ دس برس تک رہا۔“ [التاریخ الخجی بن معین بروایت الدوری، ج: ۴، ص: ۲۱۹، فقرہ: ۴۰۵۱]، [التاریخ الکبیر للبخاری، ج: ۸، ص: ۱۹۷، فقرہ: ۴۰۵۱]، [الجرح والتعديل لابن ابی حاتم، ج: ۹، ص: ۵۶۱] سند صحیح۔

اس لیے ہشام کے حسن بصری سے سماع میں کوئی شک نہیں ہے اور جنھوں نے ان کے سماع کی نفی کی ہے ان کی بات مرجوح ہے۔ کیوں کہ مثبت نافی پر مقدم ہوتا ہے۔ اس بارے میں مزید تفصیل معلوم کرنے کے لیے دیکھئے: المرسل الخفی وعلامتہ بالتدلیس الشریف حاتم بن عارف العونی، ج: ۲، ص: ۵۵۵-۵۶۱

معبد راوی کے تعین میں اختلاف:

جیسا کہ پہلے ذکر ہو چکا ہے کہ زفر، محمد بن حسن وغیرہ نے امام ابو حنیفہ رحمہ اللہ سے اس روایت کو مرسل، جب کہ ان کے برعکس ایک جماعت نے اسے موصول بیان کیا ہے۔ امام صاحب نے اسے مسند معبد سے بتلایا ہے جس کے تعین میں متقدمین اور متاخرین کا اختلاف چلا آ رہا ہے۔

①..... معبد کو کسی نسبت اور تحدید کے بغیر ابن قانع نے معجم

الصحابۃ [ج: ۱۴، ص: ۴۸۹۷، ج: ۱۹۰۰]، ابن عدی نے الکامل [ج: ۳،

ص: ۱۰۲۷]، ابو نعیم نے معرفۃ الصحابۃ [ج: ۵، ص: ۲۵۲۹، ج: ۶۱۲۴]،

دارقطنی نے السنن [ج: ۱، ص: ۱۶۷، ج: ۲۲]، بیہقی نے الخلائیات

[ج: ۲، ص: ۳۹۲، ج: ۷۲۷]، ابن الجوزی نے التحقيق فی احادیث

الخلائی [ج: ۱، ص: ۱۹۶، ج: ۲۱۸]، ابن عبد البہادی نے تنقیح تحقیق

احادیث التعلیق [ج: ۱، ص: ۱۷۰، ۱۷۱، ج: ۲۳۸]، ابن الاثیر الجوزی

نے اسد الغابۃ [ج: ۴، ص: ۳۹۱]، قاضی ابویوسف نے الآثار [رقم: ۱۳۵]

میں بیان کیا ہے۔

②..... حافظ دولابی فرماتے ہیں کہ یہ معبد بن ہوذہ ہیں جنھیں

امام بخاری نے اپنی کتاب ”تسمیۃ اصحاب النبی ﷺ“ میں ذکر کیا ہے۔

[الکامل لابن عدی، ج: ۳، ص: ۱۰۲۷]

نیز دیکھئے: التاریخ الکبیر للبخاری [ج: ۷، ص: ۳۹۸، ترجمہ:

[۱۷۴۰]

③..... حافظ ابو نعیم نے معرفۃ الصحابة [ج: ۵، ص: ۲۵۲۹، ج: ۶۱۲۳] میں اسے معبد بن ابی معبد الکعبی خزاعی قرار دیا ہے۔ کیوں کہ امام ابو حنیفہ سے روایت کرتے ہوئے مکی بن ابراہیم اسے معبد بن ابی معبد کے نام سے ذکر کرتے ہیں۔

[دیکھئے: تجرید اسماء الصحابة للذہبی، ج: ۲، ص: ۸۴، ترجمہ: ۹۴۷] کچھ نے تو اسے معبد بن ام معبد قرار دیا ہے۔

[الاصابة لابن حجر، ج: ۵، ص: ۲۹۵] علامہ ابن الترمذی الجوهري [ج: ۱، ص: ۱۳۶-۱۳۵] میں اس جانب گئے ہیں کہ یہ راوی معبد خزاعی ہے یا پھر یہ راوی معبد جہنی ہے اور جہنی بھی وہ جو قدری نہیں ہے اور اگر اسے قدری تسلیم بھی کر لیا جائے تب بھی اس کے صحابی ہونے سے انکار نہیں کیا جاسکتا۔ کیوں کہ فتح مکہ کے روز قبیلہ جہینہ کے چار علم برداروں میں سے ایک علم بردار یہ تھا۔ علامہ بدرالدین عینی نے بھی اسی بات کو دہرایا ہے۔

[البنایة شرح الہدایة، ج: ۱، ص: ۲۹۲] اور علامہ ابن ہمام نے فتح القدر [ج: ۱، ص: ۳۵] میں علامہ عینی کی شاگردی کا حق ادا کیا ہے۔ مولانا عبدالحی لکھنوی کا بھی یہی موقف ہے۔ [المسہمة بنقض الموضوع بالفقہة، ص: ۱۵، ۱۴]

حافظ دولابی کا اس راوی کو معبد بن ہوزہ قرار دینا بالکل غلط ہے۔ کیوں کہ ابن ہوزہ ایک مشہور انصاری صحابی ہیں جن کی ایک معروف مرفوع منکر حدیث ”روزے دار روزے کی حالت میں سرمہ نہ لگائے“ ہے۔ جیسے امام ابوداؤد نے السنن [ج: ۲، ص: ۲۳۷]، امام بخاری نے التاريخ الكبير [ج: ۷، ص: ۳۹۸]، امام ابو حاتم نے المحرج والتعديل [ج: ۸، ص: ۲۷۹، ترجمہ: ۱۲۷۵]، امام احمد نے المسند [ج: ۳، ص: ۵۰۰، ۴۹۹]، امام دارمی نے السنن [ج: ۲، ص: ۱۵]، امام ابو نعیم نے معرفۃ الصحابة [ج: ۵، ص: ۲۵۲۹، ترجمہ: ۲۶۸۸]، امام ابن عبد البر نے الاستيعاب [ج: ۳، ص: ۴۸۰، رقم: ۲۴۸۲]، امام ذہبی نے تجرید اسماء الصحابة [ج: ۲، ص: ۸۶، ترجمہ: ۹۶۳] میں مختلف الفاظ سے بیان کیا ہے۔ دیکھئے الکامل لابن عدی [ج: ۳، ص: ۱۰۲]۔ امام البانی نے اسے

منکر کہا ہے۔ [الضعيفة، ج: ۳، ص: ۷۵-۸۰، ح: ۱۰۱۴]

بلکہ حافظ ابن عدی حافظ دولابی پر رد کرتے ہوئے فرماتے ہیں: ”وهذا الذي ذكره ابن حماد غلط، وذلك أنه قيل: معبد الجهنى فكيف يكون جهنى انصارى؟“

[الكامل لابن عدی، ج: ۳، ص: ۱۰۲۷] ”یہ راوی (معبد بن ہوزہ) جو ابن حماد (دولابی) نے ذکر کیا ہے غلط ہے۔ اسی وجہ سے (وہ غلط ہے کہ) اسے معبد جہنی کہا گیا ہے۔ معبد جہنی، معبد (بن خالد ابورعۃ) انصاری کیسے ہو سکتا ہے؟“

باقی رہا اس راوی کو معبد خزاعی قرار دینا یا معبد بن خالد ابورعۃ تو وہ درج ذیل وجوہ کی بنا پر غلط ہے۔

اولاً: معبد بن ابی معبد خزاعی کو بلاشبہ امام ابن مندہ نے معرفۃ الصحابة [دیکھئے اسد الغابۃ لابن الاثیر، ج: ۴، ص: ۳۹۲]، ابو نعیم نے معرفۃ الصحابة [ج: ۵، ص: ۲۵۲۹، رقم: ۶۱۲۳] اور حافظ ابن حجر نے الاصابة [ج: ۵، ص: ۱۷۴، ترجمہ: ۸۱۰۶، القسم الاول] میں ذکر کیا ہے۔ یہ وہی خوش نصیب انسان ہیں جن کے گھرانے کو ہجرت مدینہ کے سفر کے دوران میں آپ ﷺ نے شرف میزبانی بخشا اور وہاں بکری کا دودھ بھی دوا جس کی تفصیل سیرت وتاریخ کی کتب میں منقول ہے۔

شاید اسی بنا پر حافظ ابو نعیم نے معرفۃ الصحابة میں ان کے ترجمے میں ”حدیث الضحک“ ذکر کر دی، جب کہ ان کا اس حدیث کے ساتھ دور کا بھی واسطہ نہیں، کیوں کہ

① امام حسن بصری کی کوئی بھی صحیح یا ضعیف روایت حضرت معبد بن ابی معبد خزاعی رضی اللہ عنہ سے مروی نہیں۔

② امام حسن بصری کے اساتذہ میں کسی بھی محدث نے معبد خزاعی کا نام نہیں دیا اور نہ ہی معبد خزاعی کے شاگردوں میں حسن بصری کا شمار کیا ہے۔

③ امام ابو نعیم جہنوں نے معرفۃ الصحابة میں حسن بصری عن معبد کی روایت کا تذکرہ کیا ہے، نے حلیۃ الاولیاء [ج: ۲،

ص: ۱۳۱-۱۶۱] میں حسن بصری کے مفصل حالات زندگی میں ان کے شیوخ میں معبد موصوف کو ذکر نہیں کیا۔

⑤ احادیث کے وسیع ترین ذخیرہ میں معبد مذکور کی کوئی روایت نہیں ملی۔ البتہ غزوہ حمراء الاسد میں ان کا تذکرہ ملتا ہے۔ السيرة النبوية لابن هشام ج: ۲، ص: ۱۰۲، جوامع السيرة لابن حزم [ص: ۱۷۵، السيرة النبوية لابن كثير [ج: ۳، ص: ۹۹]۔

⑥ صاحب المسانيد میں سے کسی نے بھی مسند معبد خزامی قائم نہیں کی۔

⑦ المفردات والوحدان اور اطراف الغرائب والافراد میں ان کا تذکرہ نہیں ملتا۔

⑧ حافظ ابن الجوزي ۵۹۷ھ نے تلخیص فہوم اہل الاثر [ص: ۲۰۷-۲۰۹] میں مستقل طور پر ان صحابہ کرام کا بھی تذکرہ کیا ہے جن سے صرف ایک ہی تابعی روایت کرتے ہیں۔ اس مقام پر انھوں نے حسن بصری کے چار اساتذہ کا بھی ذکر کیا ہے جن سے امام بصری روایت کرنے میں متفرد ہیں۔ اس کے باوجود انھوں نے یہاں بھی حسن بصری عن معبد خزامی کا مطلق طور پر ذکر ہی نہیں کیا۔

⑨ حافظ قتي بن مخلد ۲۷۶ھ نے اپنی مسند، جو دنیا کی سب سے بڑی مسند تھی، [دیکھئے الرسالة المستطرفة للكتاني ص: ۶۳] میں معبد خزامی کی کوئی روایت نہیں لائے۔ یہ مسند تو مفقود ہے تاہم حافظ ابن حزم نے اس میں موجود سبھی صحابہ کرام رضی اللہ عنہم کے ناموں کو ایک چھوٹے سے رسالے میں جمع فرمایا ہے جو کہ جوامع السيرة لابن حزم کے ساتھ ہی مطبوع ہے۔ [دیکھئے اسماء الصحابة الرواة وما لكل واحد من العدد، ص: ۲۷۳-۳۱۵] اس میں موجود اس قسم، جو ان صحابہ کرام کے اسماء کے ساتھ مختص ہے جن کی طرف ایک ہی روایت ہے، میں ان کا کوئی تذکرہ نہیں۔

بلکہ حافظ ابن الجوزي نے بھی تلخیص فہوم اہل الاثر میں بھی ان صحابہ کرام کا تذکرہ کیا ہے اور ان اسماء پر بطور استدراک حافظ ابوبکر البرقي احمد بن عبد اللہ بن عبد الرحيم ۲۷۰ھ [المنتظم لابن الجوزي، ج: ۱۲،

ص: ۲۳۰] کی کتاب التاريخ سے دیگر صحابہ وغیرہ کا بھی اضافہ کیا ہے۔ مگر ان سب میں معبد خزامی کا ذکر تک نہیں ہے۔

⑩ امام ابو حنیفہ رحمہ اللہ سے مکي بن ابراہیم نے یہی روایت [سنن دارقطنی، ج: ۱، ص: ۱۶۷، ج: ۲۲] بغیر کسی نسبت اور تحدید کے بیان کی ہے۔

⑪ مکي بن ابراہیم کا معبد کی نسبت کے بغیر روایت کرنے میں ایک جماعت نے ان کی متابعت کی ہے، جس کی تفصیل پیچھے گزر چکی ہے۔ اس لیے جماعت کی روایت ہی معتبر ہوگی۔ تلک عشرہ کاملہ

ان مضبوط قرائن سے معلوم ہوتا ہے کہ امام ابو نعیم وغیرہ کا اس روایت کو معبد خزامی کے ترجمے میں ذکر کرنا غیر صحیح ہے یا اس مبہم اور مجہول راوی کو معبد خزامی قرار دینا بیوقوف غلط ہے۔

ثانیاً: معبد بن صبیح (صبیحہ) کو معبد خزامی قرار دینا بھی درست نہیں ہے۔ اگرچہ اسد بن عمرو نے ابو حنیفہ سے روایت کرتے ہوئے اسے معبد بن صبیح قرار دیا ہے۔

محدثین کی ایک جماعت مثلاً حافظ ابن حبان نے کتاب الثقات [ج: ۵، ص: ۴۳۲-۴۳۳]، حافظ ابن عبد البر نے الاستیعاب [ج: ۳، ص: ۴۷۹، رقم: ۲۴۷۴]، حافظ ابن الاثیر الجزري نے اسد الغابۃ [ج: ۴، ص: ۳۹۱]، حافظ ذہبی نے تجرید اسماء الصحابة [ج: ۲، ص: ۸۵، ترجمہ: ۹۵۱] اور حافظ ابن حجر نے الاصابۃ [ج: ۵، ص: ۲۹۵، رقم: ۸۵۹۱] میں فرمایا ہے کہ ”حدیث الضحک“ کا یہی راوی ہے نیز دیکھئے [جامع المسانيد للنحو ارزى، ج: ۱، ص: ۲۴۷]

حافظ ابو نعیم بھی فرماتے ہیں: اسد بن عمرو ابو حنیفہ سے معبد بن صبیح کی تصریح کے ساتھ روایت کرتے ہیں۔

[معرفة الصحابة، ج: ۵، ص: ۲۵۲۹]
حافظ ابن الاثیر الجزري نے تو معبد بن صبیح کے ترجمے میں سعد بن الصلت عن ابی حنیفہ کی سند سے بھی ”حدیث الضحک“ بیان کی ہے۔

[اسد الغابۃ، ج: ۴، ص: ۳۹۱]
حافظ ابن الجوزي فرماتے ہیں: معبد خزامی کو معبد بن صبیح بھی کہا

جاتا ہے۔ [تلفیح فہوم اہل الاثر، ص: ۱۲۶]

بہی بات حافظ ابن حزم نے المغنی اور ابن اثیر جزری نے اسد الغابۃ [ج: ۴، ص: ۳۹۲] میں کہی ہے۔ نیز دیکھئے الحلی لابن حزم [ج: ۱، ص: ۲۶۵]

جب کہ اصل حقیقت یہ ہے کہ معبد خزاعی صحابی ہیں اور معبد بن صبیح تابعی ہیں۔

حافظ ابن حبان اسے ثقات التابعین میں ذکر کر کے فرماتے ہیں اس کا صحابی ہونا ثابت نہیں ہے۔

[کتاب الثقات، ج: ۵، ص: ۴۳۲، ۴۳۳]

حافظ ابن حجر نے بھی الاصابۃ کی القسم الرابع میں ذکر کیا ہے۔

[الاصابة، ۵: ص: ۲۹۵]

جس میں وہ ان لوگوں کا تذکرہ کرتے ہیں جنہیں کسی غلطی یا وہم کی وجہ سے جماعت صحابہ میں سے شمار کیا گیا ہو۔ جس کی صراحت انہوں نے مقدمہ کتاب وغیرہ میں کی ہے۔

اسد بن عمرو جس نے سند میں معبد بن صبیح کا تذکرہ کیا ہے، اس پر محدثین نے سخت تنقید کی ہے۔ دیکھئے: لسان المیزان لابن حجر [ج: ۱، ص: ۳۸۳، ۳۸۴] اس لیے اسد اس بارے میں ناقابل اعتبار ہے۔

دوسرا یہ کہ اس نے امام ابو حنیفہ کے شاگردوں کی ایک جماعت کی بھی مخالفت کی ہے۔


ثالثاً: اس راوی کو بلا دلیل معبد بن خالد جہنی البورعۃ قرار دینا بھی قابل التفات نہیں ہے۔ آپ کا شمار بلاشبہ جماعت صحابہ میں ہوتا ہے۔ دیکھئے: الاصابۃ لابن حجر [ج: ۵، ص: ۱۷۲، ترجمہ: ۸۰۹۲۔ القسم الاول]، الجرح والتعديل لابن ابی حاتم [ج: ۸، ص: ۲۷۹، ترجمہ: ۱۲۷۶]، الاستیعاب لابن عبدالبر [ج: ۳، ص: ۴۷۹]، اسد الغابۃ لابن اثیر الجزری [ج: ۴، ص: ۳۹۰]، تجرید اسماء الصحابة [ج: ۲، ص: ۸۴، ترجمہ: ۹۴۶]

رابعاً: جس راوی کو معبد جہنی قرار دیا جاتا ہے۔ اسے معبد بن عبداللہ بن عویم یا معبد بن خالد بھی کہا جاتا ہے۔ جب کہ اس کے بارے

میں صحیح یہی ہے کہ اس کا نسب معلوم نہیں ہے۔ [الجرح والتعديل، ج: ۸، ص: ۲۸۰، ترجمہ: ۱۲۸۲]

یہ راوی مشہور قدوری (تقدیر کا انکار کرنے والا) ہے۔ [المجروحین لابن حبان، ج: ۳، ص: ۳۵] بلکہ یہ بصرہ کا پہلا آدمی ہے جس نے تقدیر کا انکار کیا۔ [التاریخ الکبیر، ج: ۷، ص: ۳۹۹] مگر یہ اپنی ضلالت اور گمراہی کے باوجود صدوق راوی ہے۔ [التقریب: ۷۶۳۵]

متعدد محدثین نے اسے معبد جہنی ہی قرار دیا ہے۔ الکامل لابن عدی [ج: ۳، ص: ۱۰۷۷]، سنن دارقطنی [ج: ۱، ص: ۱۶۷]، الخلائیات للبیہقی [ج: ۲، ص: ۳۹۴]، مختصر الخلائیات لابن فرحون [ج: ۱، ص: ۳۳۰]، تنقیح التحقيق لابن عبد الہادی [ج: ۱، ص: ۱۷۰، ۱۷۱]، الاصابۃ لابن حجر [ج: ۵، ص: ۲۹۵]، الاثیر بمعرفۃ رواۃ الآثار [رقم: ۲۴۰۔ ضمن کتاب الآثار للشیخانی]، حافظ ابن حجر نے اسے مراسیل میں بیان کیا ہے۔ دیکھئے: اتحاف المہرۃ [ج: ۱۹، ص: ۵۴۶، رقم: ۲۵۳۳۲] اس میں انہوں نے معبد بن غیلان جہنی بصری ذکر فرمایا ہے جو کہ غلط ہے صحیح معبد بن خالد ہے جیسا کہ محقق فاضل شیخ رفاعی نے بھی اس وہم کی نشان دہی کی ہے۔ کیوں کہ حافظ ابن حجر نے سنن دارقطنی کی حدیث القہقہۃ کی سند ذکر کی ہے اور اس میں معبد بن غیلان کا سرے سے ذکر ہی نہیں۔ [جاری ہے]



ضروری اعلان

ایک اہل حدیث عقیدے کے حامل فرد کو عرصے سے جادو جنات کی شکایت ہے۔ اس مریض کو علاج کی غرض سے کسی ایسے اہل حدیث عامل یا روحانی معالج کا پتا درکار جو حضرات یا جنات کی مدد نہ لیتا ہو درج ذیل فون پر مطلع فرما کر مشکور فرمائیں۔ جزاکم اللہ خیراً

[عبداللہ، فون: 0323-4685565]

حافظ عبدالرشید گوہڑوی

محمد اسحاق بھٹی

میں سے تھے۔ نیک سیرت اور یکے موحد۔ ان سے انھوں نے قرآن مجید حفظ کیا اور اپنے نام عبدالرشید کے ساتھ لفظ حافظ کے لاحقہ سے حافظ عبدالرشید کہلائے۔ اس طرح ان کی تعلیم کی دو منزلیں طے ہوئیں۔ پہلی منزل سکول میں مڈل تک پہنچنے کی اور دوسری حفظ قرآن کی۔

حافظ عبدالرشید کے والد میاں چراغ دین لکھوی خاندان کے علما کے حلقہ ارادت میں شامل تھے اور بیٹے کو دینی علوم سے بہرہ ور کرنے کے آرزو مند تھے، جس کا نتیجہ یہ ہوا کہ حافظ عبدالرشید لکھوی کے پہنچ گئے، جہاں استاذ پنجاب حضرت مولانا عطاء اللہ لکھوی کا سلسلہ تدریس جاری تھا اور بے شمار شائقین علم ان سے تعلیم حاصل کر چکے اور کر رہے تھے۔ حافظ عبدالرشید نے اس عالی مرتبت استاذ سے صرف ونحو کی کتابیں پڑھیں، حدیث شریف کی کتاب مشکوٰۃ کا درس لیا اور ترجمہ قرآن مجید مکمل کیا۔ فارسی کی کتابیں گلستان سعدی تک مولانا معین الدین لکھوی سے پڑھیں۔ ابواب الصرف اور تعلیمات وغیرہ کی تکمیل حضرت مولانا عطاء اللہ لکھوی کے صاحب زادہ گرامی قدر مولانا حبیب الرحمن لکھوی مرحوم سے کی۔ وہ تین سال لکھوی کے میں تعلیم حاصل کرتے رہے۔

اس کے بعد اگست ۱۹۴۷ء میں ملک تقسیم ہو گیا اور لکھوی کے دارالعلوم جو جامعہ محمدیہ کے نام سے جاری تھا، پاکستان کے اوکاڑہ شہر میں منتقل ہو گیا۔ حافظ عبدالرشید گوہڑوی کا علاقہ پہلے ہی سے پاکستان میں تھا۔ یہاں انھوں نے اپنی برادری اور اپنے قریب کے ایک گاؤں حسین خاں والا کے حضرت حافظ محمد اسحاق صاحب سے تحصیل علم کا سلسلہ شروع کر دیا۔ حافظ محمد اسحاق صاحب اپنے عہد کے مشہور مدرس اور جلیل القدر عالم تھے۔ انھوں نے بھی کسی زمانے میں لکھوی کے

ضلع قصور کی ایک تحصیل کا نام ”پٹوکی“ ہے۔ پٹوکی سے تین ساڑھے تین کلومیٹر کے فاصلے پر ایک گاؤں ”گوہڑ چک نمبر ۸“ کے نام سے موسوم ہے۔ اس گاؤں کی آبادی ارائیں برادری پر مشتمل ہے۔ مالی اعتبار سے یہ خوش حال لوگ ہیں۔ ان کی موجودہ نسل کے آباو اجداد لکھوی علمائے کرام کے حلقہ عقیدت میں شامل تھے۔ اب بھی اس گاؤں اور اس کے ارد گرد کے قصبات و دیہات کے لوگ لکھوی اصحاب علم کا بے حد احترام کرتے اور روحانی معاملات میں ان کو اپنا مرجع قرار دیتے ہیں۔ ہمارے دوست حافظ عبدالرشید ۱۹۲۷ء کے پس و پیش اسی گاؤں میں پیدا ہوئے اور اپنے مولد و مسکن گوہڑ کی بنا پر ”گوہڑوی“ کی نسبت سے شہرت پائی۔ اس گاؤں کے متعدد علمائے کرام مختلف دینی مدارس میں تدریسی فرائض سرانجام دے رہے ہیں۔ جدید تعلیم سے آراستہ حضرات کی بھی خاصی تعداد اس گاؤں سے تعلق رکھتی ہے اور یہ لوگ سرکاری سکولوں، کالجوں اور یونیورسٹیوں کے طلباء کو تعلیم دینے میں مصروف ہیں۔

حافظ عبدالرشید نے حصول علم کا آغاز اپنے گاؤں کے پرائمری سکول سے کیا۔ وہاں سے پرائمری پاس کرنے کے بعد قریب کے گاؤں حسین خاں والا کے مڈل سکول میں داخلہ لیا اور آٹھویں جماعت کا امتحان دیا۔ ان کے گاؤں میں ایک درویش منش بزرگ مولوی کرم دین قیام فرماتے تھے، ان سے ناظرہ قرآن مجید پڑھا۔ بعد ازاں والدین کے دل میں بیٹے کو حافظ قرآن بنانے کا جذبہ ابھرا تو انھیں ضلع اوکاڑہ کے ایک گاؤں چک مرو کا نمبر ۱۶ جی ڈی میں سید جماعت علی شاہ کے پاس بھیج دیا گیا جو اس نواح کے مشہور دیوبندی عالم تھے اور مولانا حسین علی (واں پھچراں) کے خلیفہ اور مولانا غلام اللہ خاں (راولپنڈی) کے ساتھیوں

حضرت مولانا عطاء اللہ لکھوی سے حصول فیض کیا تھا۔ حافظ عبدالرشید نے درس نظامی کی اکثر کتابیں حافظ محمد اسحاق مرحوم و مغفور سے پڑھیں جو تدریس کے علاوہ تصنیف و ترجمہ میں بھی مہارت رکھتے تھے۔

اب حافظ عبدالرشید کی تعلیم کا ایک اور مرحلہ شروع ہوتا ہے جو ان کو لاہور لاکر دارالعلوم تقویۃ الاسلام (مدرسہ غزنویہ) میں ان کے داخلے کا باعث بنتا ہے اور پھر وہ مستقل طور پر اسی شہر میں سکونت اختیار کر لیتے ہیں۔

شرح اس متن کی یہ ہے کہ ۱۹۵۰ء میں مولانا سید محمد داؤد غزنوی نے تحصیل چوینیاں سے پنجاب اسمبلی کا انتخاب لڑا۔ ان کے حلقہ انتخاب میں حافظ عبدالرشید کا گاؤں گوہڑ بھی شامل تھا۔ جمعے کا روز تھا کہ مولانا اس گاؤں میں پہنچے۔ حافظ عبدالرشید کے محلے میں احناف کی مسجد ہے۔ اہل محلہ نے مولانا سے عرض کیا کہ وہ نماز جمعہ اہل حدیث کی مسجد کی بجائے ان کی مسجد میں پڑھائیں۔ چنانچہ مولانا نے ان کی درخواست قبول فرمائی اور احناف کی مسجد میں جمعہ پڑھایا۔ وہ لوگ مولانا کی تقریر اور ان کی شکل و صورت سے بے حد متاثر ہوئے۔ وہاں کے جن نوجوانوں نے بہ طور رضا کار مولانا کی انتخابی مہم میں حصہ لیا، ان میں حافظ عبدالرشید بھی شامل تھے۔ مولانا انتخاب میں ووٹوں کی بہت بڑی اکثریت سے کامیاب ہوئے۔ حافظ عبدالرشید کے متعلق جب انھیں پتا چلا کہ یہ درس نظامی کے طالب علم ہیں تو انھیں دارالعلوم تقویۃ الاسلام میں تعلیم حاصل کرنے کا مشورہ دیا۔ چنانچہ حافظ صاحب لاہور آئے اور دارالعلوم میں تحصیل علم کرنے لگے۔ حضرت حافظ محمد اسحاق صاحب (حسین خاں والا) کی خدمات بھی مولانا نے دارالعلوم کے لیے حاصل کر لی تھیں۔

دارالعلوم تقویۃ الاسلام میں اس وقت اپنے دور کے مشہور اساتذہ طلباء کو تعلیم دینے پر مامور تھے اور وہ تھے مولانا عطاء اللہ حنیف بھوجیانی، حافظ محمد اسحاق، مولانا محمد عبدہ الفلاح اور مولانا شریف اللہ خاں۔ حافظ عبدالرشید نے ان سب سے استفادہ کیا۔ مولانا عطاء اللہ حنیف بھوجیانی سے صحیح بخاری کا سماع کیا۔ حافظ محمد اسحاق سے مختلف درسی کتابیں

پڑھیں۔ مولانا محمد عبدہ الفلاح سے حماسہ اور منتہی وغیرہ عربی ادب کی کتابیں پڑھیں۔ مولانا شریف اللہ خان سے فقہ، اصول فقہ اور منطق و فلسفہ وغیرہ فنون کی درسی کتابیں پڑھیں۔

جامعہ سلفیہ (لائل پور موجودہ فیصل آباد) کا سنگ بنیاد ۴۰ اپریل ۱۹۵۵ء کو رکھا گیا تھا۔ لیکن وہاں تعمیر کا کام مکمل نہ ہونے کی وجہ سے عارضی طور پر جامعہ کے درجہ تکمیل کا آغاز ۲۱۔ جون ۱۹۵۶ء (۱۱۔ ذیقعدہ ۱۳۷۵ھ) کو دارالعلوم تقویۃ الاسلام میں کیا گیا تھا۔ جامعہ کے درجہ تکمیل میں داخلے کے لیے جن طلباء نے درخواستیں دی تھیں، ان میں حافظ عبدالرشید بھی شامل تھے۔ داخلے کے امتحان میں کامیابی کے بعد یہ حصول تعلیم میں مصروف ہوئے اور حسب ذیل اساتذہ سے استفادہ کیا:

- ①..... مولانا سید محمد داؤد غزنوی سے موطا امام مالک اور حجتہ اللہ البالغہ دو کتابیں پڑھیں۔
- ②..... مولانا محمد اسماعیل سلفی سے مقدمہ ابن الصلاح پڑھا۔
- ③..... مولانا محمد حنیف ندوی سے العبر ات پڑھی۔
- ④..... مولانا شریف اللہ خان سے توضیح تلوح اور مسلم الثبوت وغیرہ کتابیں پڑھیں۔

⑤..... مولانا محمد علی قصوری ایم اے کینٹ نے طلباء کو شمس و قمر اور فلکیات کے موضوع پر چند لیکچر دیے تھے، ان میں حافظ عبدالرشید شریک رہے۔

اس زمانے میں مولانا حافظ محمد حسین روپڑی دارالعلوم تقویۃ الاسلام میں بہ طور مدرس خدمات سرانجام دیتے تھے۔ حافظ عبدالرشید نے ان سے ہدایہ اخیرین کے چند ابواب پڑھے۔ ان کے انداز تدریس سے حافظ عبدالرشید بہت متاثر ہیں۔

اس سے کچھ عرصہ بعد جامعہ سلفیہ تو اپنے اصل مقام فیصل آباد میں منتقل کر دیا گیا، لیکن مولانا غزنوی نے حافظ عبدالرشید کو ہڑوی اور مولانا عبدالرشید مجاہد آبادی کو بعض فنون کی مزید تعلیم کے لیے جامعہ اشرفیہ میں داخل کرادیا۔ جامعہ اشرفیہ اس وقت نیلا گنبد کی مول چند بلڈنگ میں جاری تھا اور اس کے مہتمم مولانا مفتی محمد حسن تھے جو مولانا سید داؤد غزنوی

کے والد محترم حضرت الامام سید عبدالجبار غزنوی کے شاگرد تھے۔ استاذ زادہ ہونے کی وجہ سے وہ مولانا غزنوی کا بے حد احترام کرتے تھے۔ مولانا کارویہ بھی ان کے ساتھ بہت تکریم کا تھا۔ جامعہ اشرفیہ میں حافظ عبدالرشید اور مولانا عبدالرشید مجاہد آبادی نے مولانا محمد ادریس کاندھلوی، مولانا رسول خاں اور مولانا عبید اللہ سے بعض نصابی کتابیں پڑھیں۔ (مولانا عبدالرشید مجاہد آبادی پر میرا مفصل مضمون ”دبستان حدیث“ میں چھپ چکا ہے۔)

مروجہ تعلیم سے فراغت کے بعد حافظ عبدالرشید گوہڑوی نے مولانا سید داؤد غزنوی کے ارشاد اور مولانا محمد عطاء اللہ حنیف بھوجیانی اور میاں محمد باقر (جھوک دادو) کے مشور سے دارالعلوم تقویۃ الاسلام میں تدریس کا سلسلہ شروع کیا۔ حافظ صاحب اس دور کے لائق ترین استاذ ہیں۔ وہ نہایت محنت اور انتہائی ذمہ داری سے فریضہ تدریس ادا کرتے رہے۔ انھوں نے طلباء کو صرف نحو کی بھی چھوٹی بڑی تمام کتابیں پڑھائیں، عربی ادبیات کی نصابی کتابوں کی تدریس بھی کی، منطق و فلسفہ کی کتابیں بھی پڑھائیں اور احادیث کی بلوغ المرام سے لے کر صحیح بخاری تک کئی مرتبہ تمام کتابوں کا درس دیا۔ تفسیر بیضاوی اور تفسیر جلالین وغیرہ کا بھی طلباء نے ان سے درس لیا۔ تمام درسی کتابوں پر انھیں عبور حاصل ہے۔ تقریباً پچاس برس دارالعلوم تقویۃ الاسلام میں ان کا سلسلہ تدریس جاری رہا۔ اس اثنا میں متعدد مقامات کے ارباب اہتمام نے ان کو اپنے مدارس میں تشریف لانے کے لیے بڑے بڑے مشاہروں کی پیش کش کی، لیکن اس عالم ایثار پیشہ نے کسی کی پیش کش قبول نہیں کی اور تھوڑی آمدنی پر پچاس برس اسی دارالعلوم میں خدمات سرانجام دیتے رہے، جس کی مسند درس پر مولانا داؤد غزنوی نے ان کو بٹھایا تھا۔ یہ ان کا بہت بڑا کردار اور دارالعلوم سے بہ درجہ غایت تعلق کا ثبوت تھا۔

اس دارالعلوم میں تدریس کے علاوہ حافظ عبدالرشید ہر رمضان میں نماز تراویح بھی پڑھاتے تھے۔ انھوں نے دارالعلوم میں پینتالیس مصلے سنائے۔ ان کی اقتدا میں بے شمار لوگوں نے نماز تراویح پڑھی، جن میں خود مولانا سید محمد داؤد غزنوی بھی شامل تھے۔ ان کے علاوہ شامل

ہونے والوں میں مولانا عطاء اللہ حنیف بھوجیانی اور دیگر متعدد اصحاب علم کے اسمائے گرامی آتے ہیں۔ میں بھی عرصے تک ان کی امامت میں نماز تراویح پڑھتا رہا ہوں۔

حافظ عبدالرشید گوہڑوی کے رفقاء درس کی تعداد خاصی پھیلی ہوئی ہے، ان میں سے زیادہ تر حضرات وفات پا گئے ہیں اور بعض زندہ ہیں اور تدریسی و خطابتی خدمات میں مصروف ہیں، ان میں خاص طور سے قابل ذکر نام مولانا عبدالرشید مجاہد آبادی کا ہے۔ وفات شدگانہ میں مولانا محمد حسین طور (جھوک دادو، ضلع فیصل آباد)، حافظ عزیز الرحمن لکھوی بن حضرت مولانا عطاء اللہ لکھوی، مولانا شرف الحق احمد پور شریقیہ اور قاضی محمد اسلم سیف شامل ہیں۔

پچاس برس کی طویل مدت میں حافظ عبدالرشید گوہڑوی سے جن علما و طلباء نے قرآن و حدیث کی تعلیم حاصل کی، ان کو حیطہ شمار میں لانا ممکن نہیں۔ خود حافظ صاحب بھی تمام شاگردوں کے نام نہیں بتا سکیں گے۔ جہاں تک میں جانتا ہوں ان کے شاگردوں کی وسیع فہرست میں حافظ احمد شاکر (مدیریت روزہ الاعتصام لاہور)، حافظ محمد اسماعیل اسد (حافظ آباد)، پروفیسر عبدالرحمن لدھیانوی، مولانا محمد رفیق اور مولانا محمد مسعود شامل ہیں۔

حافظ صاحب اپنے زمانہ تدریس میں کبھی کبھی دارالعلوم تقویۃ الاسلام میں خطبہ جمعہ بھی ارشاد فرمایا کرتے تھے۔ کچھ عرصہ وہ سخن آباد کے علاقہ رستم پارک کی مسجد اہل حدیث میں بھی جمعہ پڑھاتے رہے۔ بعض دفعہ میں بھی وہاں پہنچ جاتا اور ان کے خطبہ جمعہ میں شریک ہوتا تھا۔ حافظ صاحب مددوح مفتی بھی ہیں۔ ان کے فتاویٰ کا شاید کوئی مجموعہ تو نہیں ہوگا، لیکن اگر کوئی شخص ان سے کسی سلسلے میں تحریری طور پر کوئی فتویٰ لینا چاہتا تو اپنے عہد تدریس میں وہ فتویٰ دیتے تھے اور عدالت میں ان کے فتوے کو اہمیت دی جاتی تھی۔ تدریس سے علیحدگی کے بعد معلوم نہیں انھوں نے فتویٰ نویسی کا سلسلہ جاری رکھا یا نہیں رکھا۔ انھوں نے کوئی تصنیفی کام نہیں کیا۔ میرے خیال میں کبھی کسی اخبار میں کسی موضوع پر کوئی مضمون بھی نہیں لکھا ہوگا۔ ان کی دلچسپی کا اصلی مرکز

ہمیشہ تدریس رہا اور انھیں کامیاب مدرس کے طور پر شہرت ملی۔ قرآن وحدیث کی تدریس بہت بڑا کام ہے، جو وہ نہایت استقلال کے ساتھ نصف صدی تک کرتے رہے۔ اللہ ہی انھیں اس کا اجر دینے والا ہے۔

حافظ صاحب صاف دل عالم دین ہیں۔ دوستوں کے دوست اور سب کے ہم درد۔ نہ کسی سے کوئی جھگڑا، نہ کسی قسم کی ہنگامہ آرائی۔ میرا جب ان سے تعارف ہوا، وہ جوانی کی منزل میں داخل ہو چکے تھے۔ میانہ قد، سرخی مائل گندمی رنگ، گول چہرہ، موٹی آنکھیں۔ گداز جسم، قابل رشک صحت۔ سر پر سفید ململ کا عمامہ اور سفید تہ بند قمیص پہنے ہوئے۔ پاؤں میں سرخ کھال کی جوتی۔ بے تکلفانہ انداز گفتگو۔ لہجہ خالص دیہاتی۔ یہ تھے اس زمانے کے حافظ عبدالرشید گوہڑوی۔ مولانا داؤد غزنوی ہمیں فرمایا کرتے تھے کہ حافظ عبدالرشید کی بدویت ختم کرنے کی کوشش کرو۔ لیکن ان کی ”بدویت“ ہمیشہ ان کے ساتھ رہی۔ نہ مولانا کے کہنے سے جدا ہوئی اور نہ کوئی اور اسے ان سے علیحدہ کر سکا۔ لیکن ”بدویت“ کے باوجود مولانا ان کے طریق تدریس سے بہت مطمئن تھے۔

اب حافظ صاحب بوڑھے ہو گئے ہیں اور کئی قسم کے عوارض نے ان کو گھیر لیا ہے۔ جب ان کے بیوی بچے گاؤں میں تھے، لاہور نہیں آئے تھے۔ یہ جمعرات کو گاؤں جایا کرتے تھے۔ لوگ ان کو دیکھ کر کہا کرتے تھے کہ آج جمعرات ہے، اس کی دلیل حافظ عبدالرشید کی گاؤں میں آمد ہے۔ عورتیں کہا کرتی تھیں، چھیدا آیا ہے۔ آج جمعرات ہے۔ میرے تھوڑے بہت تعلق والا کوئی شخص فوت ہو جائے تو میں اس کے جنازے میں شامل ہونے کی کوشش کرتا ہوں۔ حافظ صاحب سے مجھے کسی جنازے میں ملاقات ہو جاتی تو فرماتے، کوئی غیر مسلم بھی مرجائے تو تم اس کے جنازے میں ضرور شامل ہوتے ہو۔ لیکن حافظ صاحب کی اہلیہ اچانک وفات پا گئیں تو میں ان کے جنازے میں شریک نہیں تھا۔ اس دن میں گاؤں گیا تھا۔ رات کو لاہور آیا تو مجھے ان کی وفات کا پتا چلا۔ بے حد افسوس ہوا۔ صبح کو تعزیت کے لیے ان کے گھر پہنچا تو کسی قدر خفگی کا اظہار کرتے ہوئے فرمایا تم ہر ایک کے جنازے میں

شریک ہوتے ہو، میری بیوی کے جنازے میں کیوں شریک نہیں ہوئے۔ میں نے بتایا کہ میں یہاں نہیں تھا، رات آیا تو پتا چلا اور اب حاضر ہو گیا ہوں۔

حافظ عبدالرشید عام طور پر مجھے صیغہ واحد سے مخاطب کرتے اور بھیڑا جاکہا کرتے ہیں۔ میں بھی انھیں بے تکلفی سے ”مہرجی“ کہا کرتا ہوں۔ اراہیوں کو بالعموم مہر کہا جاتا ہے اور یہ ان کے لیے احترام کا لفظ ہے۔

حافظ عبدالرشید اپنے اساتذہ کا ذکر نہایت تکریم کے لہجے میں کرتے ہیں اور ان کے اسلوب درس کے بے حد مداح ہیں۔ اپنے ہم جماعت اور رفقاء درس کی خوبیاں بھی بہتر الفاظ میں بیان فرماتے ہیں۔

حافظ صاحب کے دوستوں کی فہرست میں لاہور کی بادشاہی مسجد کے مرحوم خطیب مولانا عبدالقادر آزاد کا نام خاص طور سے قابل ذکر ہے۔ وہ دیوبندی مکتب فکر سے تعلق رکھتے تھے۔ پنجاب میں اتحاد بین المسلمین کے نام سے ایک کمیٹی قائم ہوئی تھی، جس میں تمام فقہی مسالک کے اہل علم شامل تھے۔ مولانا عبدالقادر آزاد اور حافظ عبدالرشید گوہڑوی بھی اس کمیٹی کے رکن تھے۔ اس کمیٹی کے ارکان کی حیثیت سے ان حضرات نے بنگلہ دیش کا دورہ بھی کیا اور انھیں اس ملک کے بلاد و قصبات میں جانے اور وہاں کے علما و عوام سے ملاقات کے مواقع ملے۔

جس شخص نے بھی حافظ عبدالرشید گوہڑوی سے اچھا سلوک کیا، اسے انھوں نے یاد رکھا۔ میاں فضل حق مرحوم (سابق ناظم اعلیٰ مرکزی جمعیت اہل حدیث) انھیں بین المسلمین قسم کی سرکاری میٹنگوں میں لے جایا کرتے تھے اور پھر ان کی کوشش سے انھیں رویت ہلال کمیٹی کے رکن مقرر کیا گیا۔ یہ سب باتیں انھیں یاد ہیں اور اس کا وہ نہایت اچھے الفاظ میں ذکر کرتے اور میاں فضل حق مرحوم کو دعائیں دیتے ہیں۔ بیس سال وہ رویت ہلال کمیٹی کے رکن رہے۔

اتحاد بین المسلمین کمیٹی کے رکن انھیں مولانا عبدالقادر آزاد نے

بنایا تھا، اب بھی یہ اس کمیٹی کے رکن ہیں۔

حافظ عبدالرشید چار بھائی ہیں۔ دو بھائی گاؤں میں ہیں جو کاشت کار ہیں اور دو بھائی لاہور میں ہیں۔ ایک خود حافظ صاحب اور دوسرے پروفیسر ڈاکٹر محمد یحییٰ.....! یہ پی ایچ ڈی ہیں اور انجینئرنگ یونیورسٹی کے شعبہ اسلامیات کے صدر رہے ہیں۔ ریٹائرمنٹ کے بعد بھی اس یونیورسٹی میں خدمت تدریس سرانجام دیتے ہیں۔ میرے مخلص اور دیرینہ دوستوں میں ان کا شمار ہوتا ہے۔ تدریس کے علاوہ پروفیسر محمد یحییٰ تحریر و کتابت کا بھی صاف ستھرا ذوق رکھتے ہیں۔ نصابی قسم کی چند کتابوں کے مصنف بھی ہیں۔ متعدد رسائل و جرائد میں ان کے تحقیقی مقالات شائع ہوئے ہیں۔

حافظ صاحب کی اولاد تین بیٹے ہیں اور دو بیٹیاں۔ سب اپنے گھروں میں خوش حال ہیں۔ ایک بیٹا محمد امین ایم بی بی ایس ڈاکٹر ہے۔ اس کی شادی اپنے چچا پروفیسر ڈاکٹر محمد یحییٰ کی صاحبزادی سے ہوئی ہے۔

حافظ عبدالرشید گوہڑوی ماشاء اللہ پوتے پوتیوں اور نواسے نواسیوں والے ہیں۔

حافظ صاحب کا کوئی سیاسی ذہن تو ضرور ہوگا اور وہ کسی سیاسی جماعت کے امیدوار کو ٹھکے بھی دیتے ہوں گے۔ لیکن نہ انھوں نے کبھی کسی سیاسی یا نیم سیاسی جماعت سے وابستگی اختیار کی اور نہ کبھی کسی

الاعتصام

ایک علمی، اصلاحی اور دعوتی جریدہ ہے، اس کے فروغ اور توسیع اشاعت میں بھرپور حصہ لیں۔ اس سے مالی تعاون کرنا آپ کا اخلاقی فریضہ ہے۔ [ادارہ]

سیاسی یا غیر سیاسی تحریک میں عملی طور سے حصہ لیا۔ ہمیشہ اپنے اصل کام تدریس سے علاقہ رکھا اور یہی کام ان کی سرگرمیوں کا محور رہا۔ پھر یہ بھی ان کا کمال ہے کہ پچاس برس کا عرصہ ایک ہی مرکز تدریس دارالعلوم تقویۃ الاسلام (لاہور) میں گزار دیا۔ اس سے علیحدگی کے بعد کچھ عرصہ لاہور کے ایک اہل حدیث مدرسے میں پڑھایا۔ پھر گوشہ نشین ہو گئے۔

دعا ہے اللہ تعالیٰ ہمارے اس خوش مزاج اور نیک طینت عالم فاضل دوست حافظ عبدالرشید گوہڑوی کو صحت و توانائی کی نعمت سے نوازے رکھے اور انھوں نے قرآن وحدیث کی تدریس اور فتویٰ نویسی کی صورت میں پچاس سال تک جو خدمات سرانجام دی ہیں، وہ بارگاہ الہی سے ان کے لیے صدقہ جاریہ ثابت ہوں۔

آمین یا رب العالمین



ہفت روزہ "الاعتصام" لاہور

ترخ نامہ اشتہارات فی اشاعت

- ①..... آخری صفحہ ٹائٹل 2400 روپے
- ②..... اندرون صفحہ ٹائٹل 1800 روپے
- ③..... فل صفحہ نیوز 1400 روپے
- ④..... نصف صفحہ نیوز 750 روپے
- ⑤..... چوتھائی صفحہ نیوز 400 روپے
- ⑥..... عام چھوٹے اشتہارات 300 روپے

..... "الاعتصام" میں اشتہار لگوائیں اور اپنی تجارت کو فروغ دیں۔
 اشتہار خوش خط، مختصر اور معاوضہ ہمراہ ارسال کریں۔
 مسلسل اشاعت (کم از کم 6 ماہ) 20 فی صد خصوصی رعایت۔
 "الاعتصام" سے تعاون آپ کا اخلاقی فریضہ ہے۔

رابطہ کے لیے

دفتر ہفت روزہ الاعتصام ۳۱ شیش گل روڈ، لاہور، فون: ۳۵۴۲۰۶-۳۵۴۲۰۷

روشن صبح کی امید

محمد سلیم چنبوٹی

و حقائق تلاش کرتے کرتے بڑے انمول موتی اس اندھیرے میں تلاش کر لیتے ہیں۔

جن کی راتیں بیدار ہو جائیں، غنیمت ہوگی اگر بیداری کے ساتھ اُن کی آنکھیں اشک بار ہو جائیں۔ کس کے آگے.....؟ اُس رب ذوالجلال کے آگے جس نے اس بندے کو پانی کے قطرے سے لوتھڑا بنایا، لوتھڑے سے ایک جان دار بنایا پھر دنیائے رنگ و بو میں لایا۔ اسے سونگھنا، دیکھنا، بولنا، چلنا، گرنا اور گر کر اٹھنا سکھایا۔ حقیقت تو اس کی ایک پانی کا قطرہ ہی ہے مگر یہ اُس رب کی دی گئی طاقت سے ایک بڑا آدمی بن گیا۔ کیا ہی اچھا ہو یہ اب اُسی مالک اور مختار کے کاموں کو کرے جس نے اسے عقل و خرد سے نوازا، پانی سے آگے ایک مکمل انسان کی شکل میں بنایا۔ وہ اپنی مرضی نہ کرے، اپنے مالک اور پیدا کرنے والے کو نہ بھولے اور اسے اپنا کارساز اور مسبب الاسباب سمجھنے ہی میں اپنی عافیت محسوس کرے۔

انسان خوش بھی رہتا اور ناخوش بھی ہوتا ہے۔ اپنی زندگی میں اسے کرب سے واسطہ پڑتا ہے اور درد اور آرام بھی دیکھتا ہے۔ کئی دل والے ایسے بھی ہوتے ہیں جو مشکلات اور کرب و ابتلا میں اپنی راحت اور خوشی تلاش کرتے ہیں۔ وہ انہی مشکلات میں ”معراج“ پا جاتے ہیں۔ کرب و ابتلا میں کون نہیں گزرا۔ مخلوقات میں سب سے اعلیٰ و ارفع تو اللہ تعالیٰ کے بھیجے ہوئے پیغمبر اور رسل ہی ہیں۔ کیا انھیں راحت ہی راحت سے گزرنا پڑا تھا؟ کیا انھوں نے اپنے رب کے پیغام کو پہنچانے کے لیے اپنی قوموں سے ماریں نہیں کھائیں؟ اللہ کے کام کرتے ہوئے انھوں نے کتنی کھیتیاں سیراب کیں، کتنی جائدادیں بنائیں، کتنے محل کھڑے کر لیے، کتنی دولت سیمٹی، وہ تو اپنے رب کی معرفت لوگوں کے دلوں میں ڈالنے کے لیے آئے تھے۔ وہ تو عامی انسان کو اُس کی حقیقت اور اس کا

انسان کی زندگی میں آدھی روشنی اور آدھا اندھیرا ہے، یعنی اپنی عمر طبعی میں انسان دن اور رات میں زندگی گزارتا ہے۔ دن کے اجالے میں وہ اپنی فکر معاش کے لیے سرگرداں رہتا ہے۔ چہند پرند اور دیگر جان دار اور حشرات الارض اپنے اپنے حصے کا رزق تلاش کرنے کے لیے اسی روشنی میں چلتے پھرتے نظر آتے ہیں۔

ہمیں سارا دن مختلف قسم کے کاموں، مزدوریوں اور نوبہ نوع افراد و خواتین کی دوڑ و دوپ دیکھتے گزرتا ہے۔ اللہ تعالیٰ خیر الرازقین اور بہتر اسباب پیدا کرنے والا ہے۔ اللہ کریم نے جس کو جس طرح روزی مہیا کرنا ہو وہ عطا فرماتا ہے۔ سب انسان اپنی توانائیاں اُس مالک و مختار کی دی ہوئی قوت و طاقت سے صرف کرتے ہیں۔ ہم دیکھتے ہیں کہ کوئی وکیل ہے، کوئی ڈاکٹر ہے، کوئی تاجر ہے، کوئی دکان دار ہے، کوئی مصنف ہے اور کوئی صنعت کار.....! سب انسان ایک جیسا کام کر سکتے ہیں اور نہ ہی کرتے ہیں۔ اللہ کریم نے کسی کو منصوبے بنانے والا، کسی کو منصوبے چلانے والا اور کسی کو کسی کے ماتحت کام کرنے والا بنا دیا اور کسی کو حاکم اور کسی کو محکوم کر دیا۔

دن کے بعد رات ہے۔ سارے دن کا تھکا ماندا انسان ہو یا حیوان رات کو اپنے آرام کا بندوبست کرتا ہے۔ رات، دن کی ساری تھکا و ٹیں اور سوچیں سمیٹ کر انسان کو آرام میں داخل کر دیتی ہے۔ اب دیکھا گیا ہے کہ رات میں بڑے راز پنہاں ہیں۔ کچھ لوگوں کو تو یہ لوریاں دے دے کر سلاتی ہے، اور بعض کو صدیوں آگے دیکھنے کے راستے بتاتی ہے، جو سو جاتے ہیں وہ تو سو ہی جاتے ہیں مگر جو رات کے اندھیرے میں بھی نہ سوئے اور تلاش و جستجو میں لگ گئے اُن پر یہ رات زمان و مکاں کے راز منکشف کر دیتی ہے۔ کچھ لوگوں کو یہ ماضی، حال اور مستقبل کی تقسیم سے بے نیاز کر دیتی ہے۔ راتوں کو جاگنے والے بعض مشاہدات

اصل کام بتانے کے لیے تشریف لائے تھے۔ اللہ کریم کے ہر فرستادے نے کئی کئی سال اسی محنت میں لگائے اور لوگوں کو اللہ کے پیغام کی آشنائی کروائی۔ کئی ایک کو آروں سے چرنا پڑا۔ کئی ایک کو اپنی قوموں کے پتھروں سے زخمی ہونا پڑا، کئی آگ میں جھونکے گئے اور کسی کو سمندر کی مچھلی کے پیٹ میں قید بھی رہنا پڑا۔

آج کا دور دیکھو! کتنا سخت ہے! آج کے فرعونوں نے محض اللہ کے اور اس کے رسولوں کے نام لینے والوں کو کیسے کیسے مظالم سے گزار دیا۔ ان پر بھوں، راکٹوں، کیمیکل گیس اور دیگر انواع و اقسام کے عذابوں سے دوچار کیا۔ ایسے عذابوں کو بغداد بلکہ سارے عراق میں، افغانستان، ڈمڈولہ، باجوڑ، اسلام آباد کی لال مسجد و سوات اور پٹانہیں کہاں کہاں مسلط کیا گیا۔ گوانٹانامو جیل اور ابوغریب و بغداد کی دیگر جیلوں میں ان کے مرد و خواتین فوجیوں کی خرمستیاں اور قرآن کریم کی ناگہانی شہادت کے واقعات اور رسول آخرین ﷺ کی ذات بابرکات کی توہین ان لوگوں نے کر کے کیا امت مسلمہ کو راحت سے گزارا.....؟ کیا کسی مسلم کا ایسے حالات میں دل خوش ہوا.....؟ ہاں راحت انھیں ہی حاصل ہوئی اور ہے جو اپنے پیغمبر ﷺ پر درود پڑھتے رہے۔ قرآن کی تلاوت کرتے رہے۔ احادیث رسول کو حرز جان بنائے رکھا اور سنت رسول ﷺ کے مطابق اپنے عمل انجام دیتے رہے۔

مردود اور دھتکارے ہوئے وہ لوگ قرار دیے گئے جنھوں نے اپنے ہی بھائیوں کو دشمن کے کہنے پر مارا، اذیتیں دیں، قتل کرایا، پھر دشمن سے اس کے معاوضے وصول کیے۔ اپنی آخرت بربادی۔ نام نہاد دہشت گردی کی جنگ جو اصل میں صلیبی جنگوں کا تسلسل قرار دی جائے تو بے جا نہ ہوگا اس جنگ میں صلیبیوں کا ساتھ دیا اور مسلمانوں کو مارا گیا۔ یہ لوگ اپنے رب اور اپنے نبی ﷺ کو بروز قیامت کیسے منہ دکھائیں گے؟

یہ لوگ دراصل اپنی اصل بھول گئے، وہ کام جو اللہ تعالیٰ نے انھیں مہیا کیا تھا اُس سے یہ بھٹک گئے۔ اقتدار دینے والا اور پھر دے کر چھین

لینے والا صرف ایک اللہ تعالیٰ ہی تو ہے۔ بڑے بڑے طاقتوں والے، بڑے بڑے سورما اس دنیا میں آئے اور جب ان کے بپا کردہ مظالم سے دنیا کو تنگ کر کے اور معیشت کو بھاری کر کے، لوگوں کی زندگی اجیرن بنا کر ان کے جانے کا وقت آیا تو بڑے عبرت ناک طریقے سے وہ رخصت ہوئے۔

سچ ہی کہا گیا کہ جس کے بعد بارش ہوتی ہے۔ کینسر جب پھوٹتا ہے تو زخم گہرا لگا جاتا ہے۔ اے اللہ تعالیٰ رحمن و رحیم! اس زخم کو تو خود ہی مندل کرنے کا بندوبست فرما۔ اور اے اللہ کریم! اب تو مسلم امہ کو طاغوت کے کینسر سے آزاد کر دے.....!

ہمارے دن اور ہماری راتیں روشن کر دے اور کرب و ابتلا کے بعد ایک راحت اور سکون سے ہمیں نواز دے۔ اے اللہ کریم! ہم تجھی سے مدد مانگتے اور تجھی سے توفیق کے طالب ہیں۔



ہفت روزہ الحنظل، لاہور کی اشاعت خاص



مولانا محمد عطاء اللہ حنیف بھوجپانی

تاریخ علمائے اہل حدیث میں ایک گراں قدر اضافہ

عنوانات

✽ سوانح ✽ شخصیت ✽ 60 سالہ علمی تگ و تاز ✽ صحافتی و ملی خدمات ✽ سیاسی کردار ✽ منتخب خطوط ✽ نادر تحریریں ✽ منظوم خراج عقیدت

صفحات: 1230 عمدہ جاپانی کاغذ قیمت: -/400 روپے

- ہفت روزہ الاعتصام ۳۱- شیش محل روڈ لاہور
- مکتبہ سلفیہ ۴۴- شیش محل روڈ لاہور
- کتاب سرائے، اردو بازار، لاہور
- مکتبہ قدوسیہ، لاہور
- والی کتاب گھر، اردو بازار، گوجرانوالہ
- مکتبہ اسلامیہ، لاہور و فیصل آباد
- کتب خانہ رشیدیہ، راجہ بازار، راولپنڈی
- قدیمی کتب خانہ، آرام باغ کراچی

لے
کے
چے

فہرست اردو کتب

مکتبہ محمد عطاء اللہ حنیف بھوجیانی رحمہ اللہ

حکیم یاسین شاہ	۲۹۷ء۱۵
ترجمہ قرآن روشن چراغ، ص: ۶۰۷-س، ن	ق ۱۲۵
محمود الحسن دیوبندی	۲۹۷ء۱۵
قرآن مجید مترجم، ص: ۹۶۴، مدینہ پریس بجنور (یو۔ پی)	م ۵۷
۱۳۴۲ھ	
اشرف علی تھانوی	۲۹۷ء۱۵
قرآن مجید مترجم، ص: ۱۱۶۰، تاج کمپنی لمیٹڈ لاہور ۱۹۹۵ء	ق ۲۵۵
محمد ادریس کاندھلوی	۲۹۷ء۱۶
تفسیر معارف القرآن، ص: ۳۶۳، ج: ۸، المطبع الاسلامی السعودی لاہور پاکستان ۱۳۹۶ھ	ت ۳۲
محمد ادریس کاندھلوی	۲۹۷ء۱۶
تفسیر معارف القرآن، ص: ۴۳۰، مکتبہ عثمانیہ جامعہ اشرفیہ لاہور-س، ن	ت ۳۲
مولانا احمد سعید	۲۹۷ء۱۶
کشف الرحمن، ص: ۴۸۰، ٹھٹائی کمپاؤنڈ بند روڈ کراچی ۱۹۷۸ء	ت ۲۸۵
سید احمد حسن	۲۹۷ء۱۶
احسن التفسیر، ص: ۸۴، افضل المطابع دہلی ۱۳۲۷ھ	ت ۳۵۷
سید احمد حسن	۲۹۷ء۱۶
احسن التفسیر، ص: ۳۳۵، المکتبۃ السلفیہ لاہور ۱۹۸۳ء	ت ۲۷۵
محمد اختتام الدین	۲۹۷ء۱۶
احسن التفسیر، ص: ۴۰۶، مکتبہ سلفیہ شیش محل روڈ لاہور ۱۹۸۴ء	ت ۲۰۸
غلام احمد پرویز	۲۹۷ء۱۶
معارف القرآن، ص: ۸۳۲، ج: ۴/۱، ادارہ طلوع اسلام کراچی-س، ن	پ ۲۸
سید قطب شہید	۲۹۷ء۱۶
تفسیر فی ظلال القرآن، ص: ۴۷۵، ج: ۱۰، اسلامی	ق ۶۵۲

سید مقبول احمد	۲۹۷ء۱۵
مقبول ترجمہ، ص: ۶۴۰، افتخار بک ڈپو رجسٹرڈ کرشن نگر لاہور ۱۹۴۱ء۔ (بامحاورہ ترجمہ معہ فوائد تفسیر مطابق مذہب اہل بیت)	ق ۶۹
ڈپٹی نذیر احمد	۲۹۷ء۱۵
قرآن مجید مترجم، ص: ۸۴۰، مطبع فاروقی دہلی-س، ن	ن ۴۴
ڈپٹی نذیر احمد	۲۹۷ء۱۵
ترجمہ قرآن مجید، ص: ۷۳۰، تاج کمپنی لمیٹڈ لاہور-س، ن	ن ۴۴
ڈپٹی نذیر احمد	۲۹۷ء۱۵
غرائب القرآن، ص: ۱۱۲، مطبع قاسمی دہلی ۱۳۲۳ھ	ن ۴۴
علامہ وحید الزمان	۲۹۷ء۱۵
تفسیر وحیدی، ص: ۵۴۴، مکتبہ السلام ون پورہ لاہور ۱۴۰۳ھ	و ۷۵
شاہ ولی اللہ	۲۹۷ء۱۵
قرآن مجید ترجمہ ثلاثہ، ص: ۱۳۲-س، ن۔ ① شاہ ولی اللہ (فارسی)، ② موضح القرآن، ③ احسن الفوائد	و ۸۶
شاہ ولی اللہ	۲۹۷ء۱۵
قرآن مجید تین ترجمہ والا، ص: ۸۰۰، ۱۳۹۰ھ۔ ① شاہ ولی اللہ (فارسی)، ② شاہ رفیع الدین (اردو)، ③ شاہ عبدالقادر (اردو)	و ۸۶
شاہ ولی اللہ	۲۹۷ء۱۵
ترجمہ القرآن، جید برقی پریس دہلی ۱۳۴۶ھ۔ ① شاہ ولی اللہ (فارسی)، ② شاہ رفیع الدین (اردو)، ③ احسن الفوائد سید احمد حسن دہلوی۔	و ۸۶

ابوالاعلیٰ مودودی	۲۹ء۱۶
تفہیم القرآن، ص: ۶۶۳، ج: ۶، ادارۃ ترجمان القرآن	م ۷۹
لاہور ۱۹۷۹ء	
ابوالاعلیٰ مودودی	۲۹ء۱۶
تفہیم القرآن، ص: ۳۲۰، ج: ۶، مرکزی مکتبہ اسلامی دہلی	م ۷۹
۱۹۷۳ء	
مسعود احمد	۲۹ء۱۶
تفسیر قرآن عزیز، ج: ۱، ص: ۸۶۶، جماعت المسلمین	م ۶۲
رجسٹرڈ کراچی ۱۹۹۰ء	
ابوالکلام آزاد	۲۹ء۱۶
ترجمان القرآن، ص: ۶۶۳، اسلامی اکادمی اردو بازار	۳۶
لاہور ۱۹۸۲ء	
ابوالکلام آزاد	۲۹ء۱۶
ترجمان القرآن، ص: ۴۷۵، ج: ۱، زم زم کمپنی لمیٹڈ	۳۶
لاہور س، ن	
امین احسن اصلاحی	۲۹ء۱۶
تذکر قرآن، ص: ۸۳۶، ج: ۸، مرکزی انجمن خدام	۵۱۸
القرآن لاہور ۱۹۷۶ء	
سید امیر علی	۲۹ء۱۶
مواہب الرحمن، ج: ۱، ص: ۸۰۸، مکتبہ رشیدیہ لمیٹڈ لاہور	۶۹۵
۱۳۹۷ھ	
اشرف علی تھانوی	۲۹ء۱۶
بیان القرآن، ص: ۱۶۸، ج: ۱، مطبع مجنبتی لاہور ۱۳۴۳ھ	۱۵۵
اسماعیل بن کثیر	۲۹ء۱۶
تفسیر ابن کثیر، ص: ۱۰۴، ج: ۱۰، اخبار محمدی امجیری	۳۱
دروازہ دہلی	

اکادمی لاہور ۱۹۸۹ء	
عمر احمد عثمانی	۲۹ء۱۶
فقہ القرآن، ص: ۵۶۵، ج: ۶، ادارہ فکر اسلامی کراچی	ع ۶۳
۱۹۸۰ء	
حافظ محمد لکھوی بن بارک اللہ	۲۹ء۱۶
تفسیر محمدی (پنجابی)، ج: ۷، ص: ۵۰۰، مرکناٹل پریس	ب ۱۶
لاہور ۱۳۴۲ھ	
حافظ محمد لکھوی بن بارک اللہ	۲۹ء۱۶
تفسیر محمدی (پنجابی)، ص: ۴۹۶، ج: ۷، مکتبہ اصحاب	ب ۱۶
الحدیث مچھلی منڈی لاہور ۲۰۰۲ء	
حافظ محمد لکھوی بن بارک اللہ	۲۹ء۱۶
تفسیر محمدی (منظوم پنجابی)، ص: ۴۵۶، کوہ نور لاہور۔	ب ۱۶
س، ن	
اسماعیل بن کثیر	۲۹ء۱۶
تفسیر ابن کثیر، ص: ۶۵۰، ابن کثیر اکادمی اردو بازار	ک ۳۱
لاہور ۱۹۷۴ء	
مولانا محمد علی	۲۹ء۱۶
بیان القرآن، ص: ۲۶، ج: ۳، مطبع کریک لاہور ۱۳۴۰ھ	م ۵۲۵
مفتی احمد یار نعیمی	۲۹ء۱۶
تفسیر نعیمی، ص: ۸۴۴، ج: ۱۲، مکتبہ اسلامیہ گجرات س، ن	ن ۷۰۲
ابوالاعلیٰ مودودی	۲۹ء۱۶
تفہیم القرآن، ج: ۶، ص: ۶۶۳، سرسبز بک کلب ۱۹۹۱ء	م ۷۹
ابوالکلام آزاد	۲۹ء۱۶
ترجمان القرآن، ص: ۵۴۴، اسلامی اکادمی اردو بازار	۳۶
لاہور ۱۹۷۶ء	
سید امیر علی	۲۹ء۱۶
مواہب الرحمن، ص: ۸۵۴، ج: ۱۰، نوکلشور پریس لکھنؤ۔	۶۹۵
س، ن	

۲۹۷ء۱۶	مفتی محمد شفیع	۲۹۷ء۱۷	سید مناظر حسن گیلانی
ش ۵۸	معارف القرآن، ص: ۶۹۸، ج: ۸، ادارہ المعارف کراچی ۱۹۹۶ء	م ۱۷	تذکیر بسورۃ الکہف، ص: ۳۳۷، قرآن و سیرت سوسائٹی ۱۹۷۰ء
۲۹۷ء۱۶	عبدالحق حقانی	۲۹۷ء۱۷	سید مناظر حسن گیلانی
ج ۶۶	تفسیر حقانی، ص: ۲۸۰، ج: ۵، کتب خانہ مرکز علم و ادب کراچی۔ س، ن	م ۱۷	تذکیر بسورۃ الکہف، ص: ۳۵۲، مکتبہ رشیدیہ بلوچستان ۱۹۷۹ء
۲۹۷ء۱۶	ثناء اللہ امرتسری	۲۹۷ء۱۷	مسعود احمد
ت ۷۲	تفسیر ثنائی، ص: ۲۰۰، ج: ۲، کارپردازان اہل حدیث امرتسر۔ س، ن	م ۶۲	تفسیر سورۃ الفاتحہ، ص: ۳۲، ادارہ مطبوعات اسلامیہ کراچی۔ س، ن
۲۹۷ء۱۷	ملک فہد	۲۹۷ء۱۷	صغیر حسن معصومی
ف ۱۱۳	تفسیر الفاتحہ و جزء عم الی الفقہ الاردیہ، ص: ۹۱، شاہ فہد قرآن شریف پرنٹنگ کمپلیکس ۱۴۲۰ھ	م ۱۱	تفسیر ماتریدی (فاتحہ)، ص: ۵۲، ادارہ تحقیقات اسلامی اسلام آباد۔ س، ن
۲۹۷ء۱۷	حافظ ابن قیم	۲۹۷ء۱۷	محمد ابراہیم میر
ق ۸۷	تفسیر المعوذتین (اردو)، ص: ۱۴۳، جمعیت شبان اہل حدیث فیصل آباد ۱۹۸۳ء	م ۹۰	نجم الہدیٰ (انجم)، ص: ۲۴، عرائس البیان، ص: ۲۴، (الرحمن) انور الساطعہ، ص: ۲۲، (الواقعہ) طور پرنٹنگ پریس سیالکوٹ ۱۹۵۳ء
۲۹۷ء۱۷	مفتی شیخ عبدہ مصری		
م ۵۱	تفسیر الفاتحہ، ص: ۳۰۸، نظامیہ دارالاشاعت دہلی ۱۹۲۱ء		

مکان برائے فروخت

ایک پونے ۹ نومرے کا دو منزلہ مکان، دوہری رہائش کے لیے انتہائی موزوں واقع اسلامیہ پارک پونچھر روڈ لاہور برائے فروخت ہے۔

[رابطہ: ابو محی الدین۔ فون: 0300-4178822]

حاجی عبدالرشید آڑھتی کا اندوہ ناک قتل:

شیخ الحدیث مولانا محمد عبداللہ صاحب (بانی دارالقرآن والحدیث جناح کالونی فیصل آباد) کے داماد اور راقم کے ہم زلف جناب حاجی عبدالرشید صاحب (آڑھتی منڈی فاروق آباد) گزشتہ دنوں ڈیکتی کی ایک واردات کے خلاف مزاحمت کے دوران شہید کر دیے گئے۔
انا للہ وانا الیہ راجعون .

حاجی صاحب مرحوم گزشتہ دنوں اپنی آڑھت کی دکان بند کر کے نقدی سمیت موٹر سائیکل پر سواری اپنے گھر واپس جا رہے تھے کہ ایک آدمی نے نقدی چھیننا چاہی اس دوران مزاحمت کرنے پر انھیں گولیاں مار کر شہید کر دیا گیا۔ بعد ازاں ایک ملزم کے گرفتار ہونے کی اطلاع موصول ہوئی ہے۔ موصوف بڑے شریف النفس، خوش اخلاق انسان تھے۔ ان کے قتل پر فاروق آباد کے شہریوں نے بھرپور احتجاج کیا ہے اور حاجی صاحب کو قتل کرنے اور ان سے رقم چھیننے والے ملزموں کو کیفر کردار تک پہنچانے کا مطالبہ کیا ہے۔ [مولانا سعید احمد چٹوٹی، فیصل آباد]

”الْحَمْدُ“

اللہ تعالیٰ کا شکر ہے کہ محض اُس کی رحمت اور اُس کے فضل سے احادیث مبارکہ کا دل نشین مجموعہ اضافہ کے ساتھ چھپ چکا ہے۔ یہ وہ احادیث ہے جو ”درس حدیث“ کے عنوان سے ہفت روزہ ”الاعتصام“ میں چھپ چکی ہیں۔ انتہائی دیدہ زیب پر ننگ اور خوب صورت جلد کے ساتھ ایک ہزار صفحات سے زائد یہ مجموعہ اُن خواتین و حضرات کی خدمت میں تحفہ پیش کر دیا جائے گا جنہوں نے قرآن و حدیث کے دروس کا سلسلہ شروع کر رکھا ہے یا جو اس سلسلہ کو شروع کرنا چاہتے ہوں۔ امیر ضلع کے تصدیق نامہ کے ساتھ کتاب صرف دتی دی جاتی ہے۔ ڈاک میں بھیجنے کا کوئی انتظام نہیں ہے۔ [شیخ عمر فاروق B/15 وحدت کالونی، لاہور۔ فون: 7585960]

مولانا حافظ عبدالرشید گوہڑوی صاحب کے لیے دعائے صحت:

مولانا حافظ عبدالرشید صاحب گوہڑوی (سابق شیخ الحدیث دارالعلوم تقویۃ الاسلام شیش محل روڈ، لاہور) ان دنوں شدید علیل ہیں۔ موصوف جوڑوں کے درد میں مبتلا ہیں۔ احباب سے دعائے صحت کی درخواست ہے۔ [ادارہ]

حافظ عطاء السلام بن حافظ محمد یوسف گکھڑوی کے لیے دعائے صحت:

جماعت اہل حدیث کے اکابر علمائے اہل حدیث میں سے ایک حافظ محمد یوسف صاحب گکھڑوی رحمہ اللہ کے صاحب زادے محترم حافظ عطاء السلام صاحب (سکول بک ڈپو، اردو بازار، گوجراں والا) اور ان کی اہلیہ علیل ہیں۔ احباب موصوفین کی صحت کاملہ و عاجلہ کے لیے دعا فرمائیں۔ اللھم اشفھم شفاء کاملًا عاجلاً [ادارہ]

دعائے صحت:

مولانا عبدالعظیم انصاری کے بڑے بیٹے محمد یونس انصاری شدید علالت کی بنا پر دل وارڈ (ECU) قصور ہسپتال میں زیر علاج ہیں۔ قارئین ان کی صحت یابی کے لیے دعا فرمائیں۔ [عبدالجلیم نائب ناظم مرکزی جمعیت اہل حدیث سٹی قصور]

مولانا مسعود الرحمن جانبا زوفات پاگئے:

جماعت اہل حدیث کے معروف عالم دین اور جماعت الدعوة پاکستان کے مرکزی رہنما مولانا مسعود الرحمن جانبا ز صاحب ۳۰ مئی ۲۰۰۸ء بروز جمعۃ المبارک وفات پا گئے، اناللہ وانا الیہ راجعون۔

مرحوم انسہرہ میں قیام پذیر تھے۔ مسلکی و دینی خدمات کے حوالے سے بڑے متحرک تھے۔ ان کا شمار سلجھے ہوئے علمائے کرام میں ہوتا تھا۔ اللہ کریم سے دعا ہے کہ ان کی مغفرت فرمائے اور پسماندگان کو صبر جمیل سے نوازے، آمین۔ [عبدالصمد ریالوی]

دعائے مغفرت:

چوہدری محمد اکرم پٹواری (بھوماں باٹھ گوجراں والا) کی اہلیہ گزشتہ دنوں وفات پا گئیں، اناللہ وانا الیہ راجعون۔

احباب دعائے مغفرت فرمائیں۔ [مولانا محمد عبداللہ خطیب بھوماں باٹھ گوجراں والا]